



வலம்புரி

VALAMPURI



ஆசியாக் கண்டத்தில் முதலாம் தரத் தொழிற்சாலையில் இருந்து தயாரிக்கப்பட்டது.

விலை ரூபா. 7.00

சங்கு 05

வள்ளுவர் ஆண்டு 2035

வைகாசி 21

வியாழக்கிழமை

(03.06.2004)

தொலைபேசி - 2223378

ஒலி 167



தமிழீழ காவல்துறையினரின் அணிவகுப்புடன் கிளிநொச்சியிலிருந்து முகமாலை இராணுவச்சோதனைச்சாவுகையை நோக்கி, படுகொலை செய்யப்பட்ட ஊடகவியலாளர் ஜி.நடேசனின் பூதவுடல் பவனியாக எடுத்துவரப்படுவதைப் படங்களில் காணலாம். படங்கள்: பவன், ஐங்கரன்

பாதுகாப்பு ஒப்பந்த நகல் யோசனையை இலங்கையிடம் இந்தியா கையளித்தது

பாதுகாப்பு அமைச்சின் செயலாளர் தகவல் (நமது நீடுபர்)

இந்திய-இலங்கை பாதுகாப்பு ஒப்பந்தத்தின் நகல் சட்டவரையை இந்திய அரசாங்கம், இலங்கை அரசுக்கு அனுப்பி வைத்துள்ளதாக பாதுகாப்பு அமைச்சின் செயலாளர் சிறீலஹேரத் தெரிவித்துள்ளார்.

இந்திய இலங்கை இராணுவப் பாதுகாப்பு ஒப்பந்தம் தொடர்பாக இலங்கை அரசு இந்திய அரசிற்குச் சமர்ப்பித்திருந்த யோசனைகளைத் தே இந்திய அரசு தனது நகல் சட்ட வரையை இலங்கை அரசுக்கு அனுப்பி வைத்துள்ளது. இந்திய இலங்கை இராணுவப் பாதுகாப்பு ஒப்பந்தம் தொடர்பாக இந்திய அரசு சமர்ப்பித்துள்ள நகல் யோசனைகளை ஆராய்வதற்கு அரசு நடவடிக்கை எடுத்துள்ளதுடன் அவ் யோசனைகளை சட்டமா அதிபரிடம் அரசாங்கம் தற்போது சமர்ப்பித்துள்ளது. சட்ட மா அதிபர் இந்திய-

இலங்கைப் பாதுகாப்புத் தொடர்பிலான யோசனைகளை நுணுக்கமாகப் பரிசீலனை செய்த பின் அது தொடர்பிலான பேச்சுவார்த்தைகளை இந்திய-இலங்கை அரசுகள் மேற்கொள்ளவுள்ளன. இரண்டு அரசுகளும் இது தொடர்பான பேச்சுவார்த்தைகளை நடத்திய பின்பே பாதுகாப்பு ஒப்பந்தத்திற்கான இறுதி வடிவம் கொடுக்கப்படுமென பாதுகாப்பு அமைச்சின் செயலாளர் சிறீலஹேரத் தெரிவித்துள்ளார். இதேவேளை தற்போது இந்திய விஜயத்தை மேற்கொண்டு புது டில்லி சென்றுள்ள இலங்கையின்

வெளிவிவகார அமைச்சர் லக்ஷ்மன் கதிர்காமர் இந்திய-இலங்கை பாதுகாப்பு ஒப்பந்தம் தொடர்பாக இந்தியப் பாதுகாப்பு அமைச்சர் பிராணம்முஹர்ஜியுடனும் வெளியுறவு அமைச்சர் நடவர் சிங்குடனும் உள்துறை அமைச்சர் சிவராஜ் பட்டேலுடனும் பேச்சுக்களை நடத்தியிருப்பதாக ஏஜென்சி செய்திகள் தெரிவிக்கின்றன. இந்திய-இலங்கை இராணுவ ஒப்பந்தம் குறித்து சம்மந்தப்பட்ட இரு நாட்டுத் தலைவர்களும் சந்தித்துப் பேசுவதற்கும், ஒப்பந்தத்தில் கைச்சாத்திடுவதற்கும் திகதி (10ஆம் பக்கம் பார்க்க).

பாலியல் வல்லுறவுக்குப்பின் வாய்பேச முடியாத சிறுமி கழுத்து நெரித்துக் கொலை வவுனியாவில் கொடூரம்

(வவுனியா) வாய்பேச முடியாத 15 வயதுச் சிறுமியொருத்தி இனத்தெரியாதோரால் பாலியல் வல்லுறவுக்குட்படுத்தப்பட்ட பின் கழுத்து நெரித்துக் கொடூரமாகக் கொலை செய்யப்பட்டுள்ளார். இக் கோராச் சம்பவம் நேற்றுப் பிற்பகல் 3.30 மணியளவில் வவுனியா தாலிச் குளம் பகுதியில் இடம் பெற்றுள்ளது. தனது வீட்டில் இருந்து ஒரு கிலோமற்றர் தொலைவில் உள்ள பிரதேசத்தில் பிரஸ்தாபச்

சிறுமி ஆடுமேய்த்துக் கொண்டிருந்த போதே இச் சம்பவம் இடம் பெற்றுள்ளது. சிறுமியின் அவலக் குரல் கேட்டு உறவினர்கள் சம்பவ இடத்திற்குச் சென்ற போது சிறுமி துடிதுடித்துக் கொண்டிருந்ததாகவும், உடனடியாக வைத்தியசாலைக்கு எடுத்துச் செல்லப்பட்ட போது சிறுமி வழியில் உயிரிழந்துள்ளதாகவும் தெரிவிக்கப்படுகின்றது. சிறுமி பாலியல் வல்லுறவுக் (10ஆம் பக்கம் பார்க்க)

பத்திரிகையாளர் நடேசனின் படுகொலையைக் கண்டித்து வடக்குக் கிழக்கில் நேற்று பூரண ஹார்த்தால் அனுஷ்டிப்பு

(யாழ்ப்பாணம்) ஊடகவியலாளர் ஜி.நடேசனின் படுகொலையைக் கண்டித்து வடக்குக் கிழக்குப் பகுதிகளில் நேற்றுப் பூரண ஹார்த்தால் அனுஷ்டிக்கப்பட்டது. அன்றாடச் செயற்பாடுகள் அனைத்தையும் நிறுத்தி ஹர்த்

தாலுக்குப் பொது மக்கள் பூரண ஆதரவு வழங்கினர். யாழ்.குடாநாட்டில் அனைத்து வர்த்தக நிலையங்களும் பூட்டப்பட்டு வழமையான செயற்பாடுகள் நிறுத்தப்பட்டிருந்தன. போக்குவரத்துச் சேவைகளும் இடம்பெறவில்லை. வடமராட்சி தென்மராட்சி ஆகிய

இடங்களிலும் ஹார்த்தால் அனுஷ்டிக்கப்பட்டதுடன் விதிகளில் கறுப்புக் கொடிகளும் தோரணங்களும் கட்டப்பட்டிருந்தன. இதேவேளை வவுனியா, மட்டக்களப்பு ஆகிய மாவட்டங்களிலும் நேற்றுப் பூரண ஹார்த்தால் அனுஷ்டிக்கப்பட்டது. (10ஆம் பக்கம் பார்க்க)

நடேசனின் பூதவுடலுக்கு வீதி நெடுகிலும் அஞ்சலி

இன்று காலை யில் இறுதிச் சடங்கு (திருநெல்வேலி) மட்டக்களப்பில் இனத்தெரியாதோரால் சுட்டுக் கொல்லப்பட்ட சிரேஷ்ட ஊடகவியலாளர் ஐயாத்துறை நடேசனின் பூதவுடல் நேற்றைய தினம் முகமாலைச் சேதனைச் சாவுபுடாக பாண்ட் வாத்தியங்கள் சகிதம் எடுத்துவரப்பட்டு தமிழீழ விடுதலைப் புலிகளின் துணை அரசியல் துறைப் பொறுப்பாளர் சோ.தங்கனாள் இராணுவக் கட்டுப்பாட்டுப் பகுதியில் வைத்து யாழ். மாவட்ட அரசியல் துறைப் பொறுப்பாளர் சி.இளம்பரிதியிடம் கையளிக்கப்பட்டது. பின்னர் அவரது புகழுடல் ஊர்வலமாக எடுத்தரப்பட்டு கொடூரம் பெருந்துத் தரிப்பிடத்தில் மக்கள் அஞ்சலிக்காக வைக்கப்பட்டதுடன் விரிவுரையாளர் இளம்பிறை தலைமையில் அஞ்சலிக் கூட்டமும் இடம்பெற்றது. இதில் யாழ். மாவட்ட நாடாளுமன்ற உறுப்பினர் கி.சிவநேசன், யாழ்.பல்கலைக் கழக மாணவர் ஒன்றியத் தலைவர் (10ஆம் பக்கம் பார்க்க)

கிழக்குப் படுகொலைகளைக் கட்டுப்படுத்த புலிகள் - இராணுவம் கூட்டுநடவடிக்கை

(மட்டக்களப்பு) மட்டக்களப்பு இராணுவக் கட்டுப்பாட்டுப் பகுதியில் அண்மைக் காலமாக இடம் பெற்றுவரும் படுகொலைகளுடன் தொடர்புடைய சந்தேக நபர்களைக் கைது செய்யும் முகமாக தமிழீழ விடுதலைப் புலிகளும் இராணுவ உயரதிகாரிகளும் இன்று மட்டக்களப்பில் சந்தித்து ஆலோசனைகளை நடத்தினர்.

இராணுவத்தின் 23ஆவது பிரிகேட் அலுவலகத்தில் விடுதலைப் புலிகள் முதன் முறையாக இன்று சந்திப்பு எதாகத் தமிழீழ விடுதலைப் புலிகளின் மட்டு அப்பாறை மாவட்ட சிறப்புத் தளபதி ரி.ரமேஸ் தெரிவித்துள்ளார். இச் சந்திப்பு இராணுவத்தின்

ரின் 23ஆவது பிரிகேட் அலுவலகத்தில் இன்று காலை நடைபெறவுள்ளது. இச் சந்திப்பில் தமிழீழ விடுதலைப் புலிகளின் சார்பில் நகர அரசியல் துறைப் பொறுப்பாளர் சி.சேனாதிராசா உட்பட முக்கியஸ்தர்கள் பலர் கலந்து கொள்ளவுள்ளனர். மட்டக்களப்பு வவுணதீவுப் பிரதேச செயலக மண்டபத்தில்

நேற்றுக் காலை இராணுவத்தினருக்கும் தமிழீழ விடுதலைப் புலிகளுக்கும் இடையில் நடைபெற்ற சந்திப்பின் போதே இன்றைய சந்திப்புத் தொடர்பாகத் தீர்மானம் எடுக்கப்பட்டது. மட்டக்களப்பு மாவட்டத்தில் அண்மைக்காலமாக இடம் பெற்றுவரும் படுகொலைகள் தொடர்பாக நேற்றைய சந்திப்பில் (10ஆம் பக்கம் பார்க்க)

சிறுவிளம்பரங்கள்

வரலாற்று

ஆவணங்கள்

கலாநிதி க.குணராசா-ஈழத்தவர் வரலாறு, **The Jaffna Dynasty?** மகாவம்சம் தரும் இலங்கைச் சரித்திரம், முத்துத் தம்பிப் பிள்ளையின் யாழ்ப்பாணச் சரித்திரம், ஜோனின் யாழ்ப்பாணச் சரித்திரம், மயில்வாக நம்புலவரின் யாழ்ப்பாண வைபவமொலை, 24 மணி நேரம், மீண்டும் யாழ்ப்பாணம் எரிகிறது. யாழ்ப்பாணக்கோட்டை வரலாறு-பிரபல புத்தகசாலைகளில் விற்பனையாகின்றன. கமலம் பதிப்பகம், 75/10A, பிற வுண்வீதி,நீராவிடி, யாழ்ப்பாணம்.

இறப்பு, பிறப்பு புள்ளி விபர ஒழுங்கு படுத்தல் பயிற்சிப் பட்டறை

(யாழ்ப்பாணம்)

விவாக,பிறப்பு,இறப்பு புள்ளி விபரங்களை மாவட்ட ரீதியாக செயற்படுத்துவதற்கான பன்முக படுத்தப்படும் கூட்டம் வடக்கு-கிழக்கில் நடைபெறவுள்ளது.

இந்த வகையில் பிறப்பு, இறப்பு புள்ளி விபரங்களை ஒழுங்கு செய்யும் நடவடிக்கைகளை பரவலாக்கல் செய்வது தொடர்பாக உரிய அலுவலர்களுக்கான அறிவுட்டல் நிகழ்ச்சித் திட்டம் தொடர்பாக யாழ்ப்பாணம், கிளிநொச்சி, வவுனியா, மன்னா

ஆகிய மாவட்ட அலுவலர்களுக்கான பயிற்சிப்பட்டறை இம் மாதம் இடம் பெறவுள்ளது.

திருகோணமலை மாவட்டச் செயலகத்தில் எதிர்வரும் 7ஆம் திகதியும் யாழ்.மாவட்டச் செயலகத்தில் எதிர்வரும் 11ஆம் திகதியும் மட்டக்களப்பு மற்றும் அம்பாறை மாவட்டச் செயலகங்களில் முறையே 15,16ஆம் திகதிகளிலும் இப் பயிற்சிப்பட்டறை இடம் பெறவுள்ளது.

(உ-19)

அன்பு வாசகர்களே!

ஊர்த்தாசனப் பகுதிக்கு உங்கள் ஆக்கங்கள் வரவேற்கப்படுகிறது. உங்கள் ஊரில் நிலவும் நிறை குறைகளை எழுதி, உங்கள் ஊருக்குப் புத்தியூர் அன்புங்கள். உங்கள் ஆக்கங்களைப் புகைப்படங்களுடன்,

ஊர்த்தாசனம்

வலம்புரி

கில.15, வெள்ளாந்தெரு,

வண்ணார்பண்ணை,

யாழ்ப்பாணம்.

என்ற முகவரிக்கு எழுதி அனுப்பி வைப்புகள்.

வடக்கு-கிழக்கில் முதலிட பிரி.வர்த்தகர்கள் விருப்பம்

(கொழும்பு)

வடக்கு-கிழக்கு மாகாணங்களில் முதலீடு செய்வதற்கு பிரிட்டிஷ் வர்த்தகக் குழு விருப்பம் தெரிவித்துள்ளது.

கைத்தொழில்,சுற்றுலா மற்றும் முதலீட்டு ஊக்குவிப்பு அமைச்சர் அனூராபண்டாரநாயக் காவை நேற்று முன்தினம் பிரிட்டிஷ் வர்த்தகக் குழுவின் சந்திப்புப் பேசியபோதே அவர்கள் தமது விருப்பத்தை தெரிவித்தனர்.

சுற்றுலா,தகவல் தொழில் நுட்பம்,ஆடைத்தொழில் நுட்பம்

ஆகிய துறைகளில் தாம் முதலீடு செய்யவிரும்புவதாகவும் அமைச்சர் அனூராபண்டார நாயக்காவிடம் மேலும் தெரிவித்துள்ளனர்.

அதற்குப் பதிலளிக்கும் வகையில் பேசிய அமைச்சர் அனூராபண்டார நாயக்கா, பிரிட்டிஷ் வர்த்தகக் குழு உள்ளிட்ட சகல வெளிநாட்டு வர்த்தகர்களும் எவ்வித அச்சமுமின்றி தமது முதலீடுகளை இலங்கையில் மேற்கொள்ளலாம் என்றும் மீண்டுமார் யுத்தம் ஏற்படும் அபாயம் இங்கு இல்லை யென்றும் தெரிவித்தார்.

(உ-60,10)

கொடியேற்றம்

(பொன்னாலை)

ஆணைக்கோட்டை அருள்மிகு ஸ்ரீ பால சுப்பிரமணிய கோவில் வருடாந்த மஹோற்சவம் இன்று வியாழக்கிழமை கொடியேற்றத்துடன் ஆரம்பமாகி தொடர்ந்து 15 தினங்கள் நடைபெறவுள்ளது.

எதிர்வரும் 15ஆம் திகதி சப்பறத் திருவிழாவும் அடுத்தடுத்த தினங்களில் தேர், தீர்த்த உற்சவங்களும் இடம் பெறவுள்ளன.

(உ-49)

நூலகம்**இயங்குகிறது**

(யாழ்ப்பாணம்)

யாழ்ப்பாணம் மாநகர சபையின் குருநகர் பகுதிக்கான பொது நூலகம் நீண்டகால இடைவெளியின் பின்னர் நேற்று முன்தினம் மீண்டும் இயங்கிவருகிறது.

(உ-16)

கூட்டம்

(யாழ்ப்பாணம்)

யாழ். மாநகர சபைக்கு உட்பட்ட சனசமூக நிலைய சமாசத்தின் பொதுக் கூட்டமும் உள்ளூராட்சி வார பரிசில் வழங்கலும் எதிர்வரும் 6 ஆம் திகதி ஞாயிற்றுக்கிழமை காலை 9.30 மணிக்கு யாழ்.பொதுநூலக கேட்போர் கூடத்தில் நடைபெறவுள்ளது.

(உ-)

கடல்களின் உயிர்ப்பைக் காப்போம்

கடற்கரை நீர் மாசுபாட்டால் ஏற்படும் நோயினாலும் கிறப்பினாலும் உலகப் பொருண்மியத்தில் ஆண்டு தோறும் 12.8 மில்லியன் அமெரிக்க டொலர்கள் பெறுமதியில் வீழ்ச்சி ஏற்படுகிறது.

தேர்தல் முறைகேடு குறித்த

அடிப்படை உரிமை மீறல் மனுவை பரிசீலிப்பதற்கு நீதிமன்றம் அனுமதி

(கொழும்பு)

நடைபெற்று முடிந்த பொது தேர்தலில் யாழ்.மாவட்டத்தில் சுயேச்சையாக போட்டியிட்ட வீ.ஆனந்தசங்கரியும் ஈ.பி.டி.பியின் உறுப்பினர்கள் இருவரும் தாக்கல் செய்த அடிப்படை உரிமை மறல் மனுக்களை பரிசீலிப்பதற்கு உயர் நீதிமன்றம் அனுமதி வழங்கியுள்ளது.

பொதுத் தேர்தலின் போது வடக்கு- கிழக்குப் பகுதிகளில் உள்ள விடுவிக்கப்படாத பிரதேசங்களில் தேர்தல் பிரசார நடவடிக்கைகளை முன்னெடுப்பதற்கு அனுமதி மறுக்கப்பட்டதாக தெரிவித்து மேற்படி வேட்பாளர்கள் செய்த அடிப்படை உரிமை மீறல் மனுவை பிரதம நீதிஅரசர் சரத் என் சில்வா தலைமையிலான

குழுவின் நேற்று முன்தினம் விசாரணைகளுக்காக எடுத்துக் கொண்டனர்.

இதனை விசாரித்த பிரதம நீதி அரசர் வடக்கு-கிழக்கு மாகாணங்களில் இடம் பெற்ற வாக்கெடுப்புகளை இரத்துச் செய்யும் வாய்ப்புகள் இனிமேல் இல்லை என தெரிவித்துள்ளதுடன், இம்மனு தொடர்பான விசாரணைகளை எதிர்வரும் செப்டெம்பர் மாதம் 2ஆம் திகதிக்கு ஒத்திவைத்துள்ளார்.

இதேவேளை இவர்கள் செய்த மனுக்களில் தெரிவததாட்சி அலுவலர்கள், தேர்தல் ஆணையாளர் ஆகியோரை எதிராளிகளாக குறிப்பிட்டுள்ளனர். (உ-4)

பிரதி வெள்ளி தோறும்

வலம்புரியுடன்

KID'S OF ENGLISH


(ஆங்கில இணைப்பு)

வெளிவரவுள்ளது.

பள்ளிச் சிறுவர்களே!

மற்றும் பருவத்தினரே!

பயனடைய வாங்குங்கள்.

Kid's of English

ஊடகவியலாளர் ஜி.நடேசனின் புகுகொலையைக் கண்டித்து யாழில் நேற்று இடம்பெற்ற ஷர்த்தாலின் போது வெறிச்சோடிக் கிடக்கும் யாழ். நகரின் தோற்றத்தைப் படங்களில் காணலாம். படங்கள்:கு.ஐங்கரன்.



இன்று ஒரு தகவல்

குணமும் கோபமும்

ஒரு ராஜா இருந்தார். அவர் ஒரு பெரிய கோவில் கட்டினார். பல ஊர்களிலிருந்தும் சிற்பிகளை வரவழைத்து அழகிய சிற்பங்களைச் செய்வித்தார். ஊரில் உள்ள மக்களும் கோவில் கட்டுவதற்குத் தங்களால் முடிந்தளவு உதவிகள் புரிந்தனர். இரவு பகலாக வேலை நடந்தது. கோவிலும் சிறிது சிறிதாக உயர்ந்து கொண்டுவந்தது.

அந்த ஊரில் வயதான பெண்மணி ஒருவர் இருந்தார். மிகவும் ஏழை. அவருக்கு மனதிற்குள் ஒரு உறுத்தல். இந்த ஊரில் எல்லோரும் இந்தக் கோவில் அமைவதற்குத் தம்மால் இயன்ற உதவிகளைப் புரிகின்றனர். என்னால் ஒன்றும் செய்ய இயலவில்லையே என்று நினைத்துக் கவலைப்பட்டார். அவரது மனம் கேட்கவில்லை.

நல்ல வெயில் நேரத்தில் சிற்பிகள் மிகவும் சிரமப்பட்டுச் சிலை வடிக்கின்றனர். அவர்களுக்குத் தாகம் எடுக்குமல்லவா? அதனால் சிரமப்பட்டு ஒரு குடத்தில் தண்ணீரை எடுத்து இடுப்பில் வைத்துக்கொண்டு மெதுவாகக்கொண்டு சென்றார். அங்கு வேலை செய்பவர்களுக்குத் தாகம் எடுக்கும்போதெல்லாம் ஒரு குவளையில் நீரைக் கொடுத்தார். ஏதோ அவரால் முடிந்த சிறு உதவி.

இப்படி சிறிது சிறிதாக வேலை நடந்து கொண்டிருந்தது. கோபுரமும் உயர்ந்தது. எல்லா வேலையும் முடிந்தது. கடைசியாகக் கர்ப்பக்கிரகத்தின் மேல் விமானம் அமைக்க வேண்டியது தான் பாக்கி. அந்த வேலையும் ஆரம்பமானது. அந்தச் சிற்பிகளில் அனுபவசாலியான ஒருவர் இந்த அம்மாவைத் தேடிவந்தார். “பாட்டி உங்களிடம் உள்ள ஒரு பொருளைக் கொடுங்கள். அதை விமானத்தில் வைக்கவேண்டும்” என்றார். பாட்டிக்கு ஒன்றும் புரியவில்லை. ஏதாவது இருந்தால் தானே கொடுக்கலாம். எதுவும் இல்லையே யோசித்தார். “இதோ பார்ப்பா... என்னிடம் என்ன இருக்கிறது. இதோ வாசற்படியில் உள்ள இந்தக் கல் தான் இருக்கிறது. வேண்டுமானால் இதை எடுத்துக்கொண்டு செல்லுங்கள்” என்றார். உடனே அந்தக் கல்லை எடுத்துக்கொண்டு போனார்.

அங்கே போய்ப்பார்த்தால் என்ன ஆச்சரியம். அந்த விமானத்தின் உச்சியில் கலசங்களை அமைப்பதற்கான இயந்திரத்தை மூட கருங்கல் ஒன்று தேவையாகவிருந்தது. இவர் எடுத்துக்கொண்டு சென்ற கல் அதற்கு மிகவும் பொருத்தமாக இருந்தது. ஏதோ அதற்காகவே அளவெடுத்தது போல அமைந்திருந்தது. அந்தக் கல்லையே அங்கே புதித்து விட்டனர். ஒருவாறு கோயில் கட்டி முடிந்தது. அடுத்தது கும்பாபிஷேகம். அதுவும் சிறப்பாக நடந்து முடிந்தது.

இவ்வளவையும் பார்த்த ராஜாவின் மனதில் மிகவும் பெருமை. இவ்வளவு பெரிதாக இந்தக் கோயில் உருவாவதற்கும் சிறப்பாக இந்த விழா நடைபெறுவதற்கும் நாம்தானே காரணம் என்று மனதிற்குள் நினைத்துக்கொண்டார். இப்படி நினைத்துக் கொண்டே அன்றிரவு அரண்மனையில் படுத்து உறங்கினார்.

ஒரு கனவு வந்தது. ஆண்டவன் அவரது கனவில் வந்தார். ராஜா ஆண்டவனை வணங்கினார். “இறைவா... உங்களுக்காக நான் கட்டிய கோயில் எப்படி இருக்கின்றது. நன்றாக இருக்கின்றதா?” என்று கேட்டார். அதற்கு இறைவன் என்ன பதில் கூறினார் தெரியுமா? “நீ கட்டிய கோவிலில் அந்தக் கிழவியின் நிழலில் நான் சுகமாக இருக்கின்றேன் என்று கூறிவிட்டு மறைந்தார்.

கனவு கலைந்தது. ராஜா விழித்தார் “யார் அந்தக் கிழவி?” என்று விசாரித்தார். எல்லோரும் நடந்ததைக் கூறினார்கள். அப்போது தான் ராஜா நினைத்துப் பார்த்தார்.

“இந்தக்கோயிலை நானே கட்டியதாகப் பெருமைப்பட்டேன். ஆனால் அந்த வயதான அம்மாவின் வீட்டு வாசலில் கிடந்த கல் இறைவனுக்குச் சுகமான நிழல் தருவதாகக் கூறுகின்றாரே” என்று எண்ணிப்பார்த்தார் “நான்” என்ற எண்ணம் நழுவிடாமல் விட்டது. கோபுரம் எவ்வளவு பெரிது என்பது முக்கியமில்லை. குணம் எவ்வளவு பெரிது என்பது தான் முக்கியம். “அந்த வயதான வர் நமது நாட்டில் வாழ்வது தான் உண்மையான பெருமை” என நினைத்தார் ராஜா.

இந்தக் காலத்திலும் ஒரு ஊரில் ஒரு கோயில் கட்டினார். எல்லோரும் தம்மாலான உதவிகளை செய்தனர். நமது ஆள் ஒருவன் அந்தத் திருப்பணிக் குழுத் தலைவரைச் சென்று பார்த்தான். “நான் ஏதாவது ஒத்துழைக்கவேண்டுமா ஐயா” என்று கேட்டான். திருப்பணிக் குழுத்தலைவர் கூறினார் “இதோ பார். இந்தக்கோயில் கட்டி முடியும் வரைக்கும் உனது ஒத்துழைப்புத் தேவையில்லை. கட்டி முடிந்து கும்பாபிஷேகம் நடந்ததன் பின் தான் உனது ஒத்துழைப்பு அவசியமாகத் தேவை” என்றார். “அதன் பின் நான் என்ன செய்யவேண்டும் கூறுங்கள்” என்றார். “சாமி சிலையை நீ திருடிக்கொண்டு போகாமல் இருக்க வேண்டும்” என்றார்.

தென்கச்சு கோ. சுவாமிநாதன்

வறிய மக்களுக்கான கூனரத்தகடு கொள்வனவில் முறைகேடுகள்

முன்னாள் தொழில் அமைச்சர் மீது பழி

(கொழும்பு)

வறிய மக்களுக்கு விநியோகிக்கவேண்டி இந்தியாவில் இருந்து கூரைத்தகடுகளை கொள்வனவு செய்தபோது அதில் பெரும் முறைகேடுகள் இடம் பெற்றதாகக் கூறப்படுகின்றது.

இது தொடர்பாக விசாரணை நடத்துவதற்கென குழு ஒன்று நியமிக்கப்பட்டுள்ளது.

சமீபத்தில் இடம்பெற்ற கூரைத்தகடுகள் விநியோக நடைமுறைகள் சார்ந்த மோசடிகளை விட கொள்வனவின போது மேற்கொள்ளப்பட்ட ஊழல்கள் பாரதூரமானவையாக உள்ளன.

வறிய மக்களுக்கு பகிர்ந்நளிப்பதற்கென 37 லட்சத்திற்கும் அதிகமான கூரைத்தகடுகள் கொள்வனவு செய்யப்பட்டன.

கூரைத்தகடுகளை கொள்வனவு செய்வதற்காகச் செலுத்தப்பட்ட விலை உள்ளூர் சந்தையில் விற்பனை விலையை விட அதிகமானதாக இருக்கின்றது.

உள்ளூரில் 550 ரூபாவுக்கு கூரைத்தகடு ஒன்று விற்பனையாகும் அதேவேளை 918 ரூபா பணம் கொடுத்து ஒவ்வொரு கூரைத்தகடும் கொள்வனவு செய்யப்பட்டிருக்கின்றது.

ஐக்கிய தேசிய முன்னணி அரசாங்கத்தின் தொழில் அமைச்சராக கடமையாற்றிய நோகித போகல்லா கமவே இவ்வாறு அதிகமான விலை கொடுத்து கூரைத்தகடுகளை கொள்வனவு செய்திருக்கின்றார்.

இதனால் கோடிக்கணக்கான ரூபாய் நட்டம் ஏற்பட்டுள்ளதாக அந்தக் குழு சுட்டிக்காட்டியுள்ளது. (உ-60,10)

தமிழீழ மாணவர் எழுச்சி நாளை ஒட்டிய தமிழ் மாணவர் ஒன்றிய அறிக்கை

(யாழ்ப்பாணம்)

தமிழீழ மாணவர் எழுச்சி நாளான எதிர்வரும் 6ஆம் திகதியை ஒட்டி யாழ்ப்பாணம் தமிழ் மாணவர் ஒன்றியம் அறிக்கை ஒன்றை வெளியிட்டுள்ளது.

அந்த அறிக்கையில், எதிர்வரும் 6ஆம் திகதி நூயிற்றுக்கிழமை தமிழ் மாணவர்களின் ஒருமித்த உணர்வுகளை சங்கமமாய் தாயகப் பிரதேசமெங்கும் எழுச்சி புர்வமாக அனுஷ்டிக்கப்பட்டுள்ளது.

03.06.2004
(வைகாசி 21, விழாக்கிழமை)
புரணை மு.ப 10.15 வரை
அலுவலம் மு.ப.6.25 வரை
கேட்டை பின்னிரவு 4.48 வரை
கிராகாலம் 1.22-2.52 மணிவரை
சுபநேரம் 7.22-8.52 மணிவரை

மேடம்
அமைதிக்குறைவு, காரிய தடங்கல், வீண்வார்த்தை, உடல் நலக்குறைவு.
இடபம்
சென்ற இடத்தில் செல்வாக்கு, விருந்துபசாரம், தெய்வசீந்தை, பிரயாணம்.
மீதுனம்
தேக ஆரோக்கியம், பெரியோர் சந்திப்பு, காரிய அலுவலம், தொழில் நன்மை.
கடகம்
வியாபார நன்மை, சொத்துக்களால் கவலை, முயற்சி தாமதமாகும், வாக்குமேன்மை.
சிங்கம்
மாதாசுகம், புதியவிடயம், முயற்சி தாமதம், மனச்சோர்வு.
கன்னி
அன்னியர் சந்திப்பு, காரிய நன்மை, தொழிலில் ஆர்வம், போசன சுகம்.
துலாம்
கௌரவக்குறைவு, தனவிரயம், காரிய தாமதம், தொழில் கஷ்டம்.
விருச்சிகம்
உறவினர் சந்திப்பு, எடுத்த காரியம் கைகூடும், தெய்வசீந்தை, போசன சுகம்.
தனுசு
காரிய அலைச்சல், சுபசெலவு, தொழிலில் மந்தநிலை, உறவினர் சந்திப்பு.
மகரம்
எடுத்த கருமங்கள் கைகூடும், பொருள் சேர்க்கை, உறவினர்வருகை, உற்சாகம்.
கும்பம்
தொழிலில் ஆர்வம், முயற்சி கைகூடும், பிற்பாராட்டு, போசன சுகம்.
மீனம்
பிரயாணம், நிர்ப்பந்திக்கப்படல், காரிய தாமதம், சரீரப்பிரயாசை.

கப்பலுள்ளது. சுதந்திர காலம் தொடர் தமிழினத்துக்கு விரோதமாக பல்வேறு சதிவலைகளை விரித்து அவற்றுள் தமிழரின் உரிமைகளையும், சுதந்திரத்தையும் நசுக்க பேரினவாதிகள் முயன்று வந்திருப்பதை எமது இனத்தின் கடந்தகால வரலாறுகளில் இருந்து அறியமுடிகின்றது.

அதன் ஒரு அங்கமாக எழுபதுகளின் நடுப்பகுதியில் பேரினவாதத்தின் இனத்துவேசத்தினால் தமிழ் மாணவர்களுடைய கல்வியைச் சீரழிக்கும் வகையில் திட்டமிட்ட முறையில் கொண்டுவரப்பட்ட பல்கலைக் கழக தரப்படுத்தல் முறையினால் எமது மாணவர்களின் எதிர்காலத்தினை நடுத்தெருவுக்குக் கொண்டு வருவதற்காக சிங்கள தேசம் கடுமீரயத்தனம் மேற்கொண்டு வந்தது. இதன் விளைவாக பாடசாலைகளில் கற்க வேண்டிய தமிழ் மாணவர்கள் யுத்தத்தில் களக் கற்கை நெறிகளை கற்கத் தொடங்கினர்.

இவ்வாறு எழுச்சி கொண்ட ஆயிரமாயிரம் மாணவர்கள் மததியில் தன்னை ஒரு இலட்சியவாதியாக்கி தன் தாயக மண்ணை ஆக்கிரமித்து நிற்கும் பகைவரைத் தேடித் தேடி அழித்தான் தியாகி சிவகுமாரன்.

ஆயிரமாயிரம் இளைஞரைத் திரட்டி பேரினவாதத்திற்கெதிராகக் குரல் கொடுத்தான். அந்த இலட்சியப்பாதையிலே சென்று கொண்டிருந்த நாளில் தான் தமிழினத் துரோகிகளால் காட்டிக்கொடுக்கப்பட்டு 23 வயதிலே விடுதலைக்காக விதைக்கப்பட்ட முதல் வித்தாகினான். தன் குறுகியகால போராட்ட வரலாற்றிலே பல சாதனைகளைப் படைத்த அண்ணன் சிவகுமாரன் விடுதலைக்காக விதைக்கப்பட்ட அந்தப் புனிதநாள் தான் தமிழீழ மாணவர் எழுச்சி நாளாக தமிழீழமெங்கும் அனுஷ்டிக்கப்படுகின்றது.

மாணவர்களின் கல்வியினை சீர்குலைப்பதற்காக தமிழீழப் பாடசாலைகளை காவலரணாக்கி கொண்ட ஸ்ரீலங்கா இராணுவம், எமது மாணவர்களின் பாதுகாப்புக்கு தாமே பொறுப்பு எனக் கூறிவருவது நகைப்புக்கிடமானதாகும் அந்த வகையிலே, சீரழிக்கப்பட்டுக் கொண்டிருக்கின்ற எமது கல்விச்சுதந்திரத்தை வென்றெடுப்பதற்காகவும், கயவர்களின் பிடியில் காவலரண்களாக விளங்கும் எமது பாடசாலைகளை மீட்டுப்பதற்காகவும் ஒருமித்த சக்தியாக ஓரணியில் திரண்டு நின்று நிலம் காக்கும் நிறைவான கல்விக்கு வித்திடுவோம் என்று குறிப்பிடப்பட்டுள்ளது. (உ)

பத்திரிகையாளர் நடேசனின்
கொலையை நீரில் கண்டவர்கள்
சாட்சியமளிக்க பின்னடிப்பு
(மட்டக்களப்பு)
ஊடகவியலாளர் ஜி.நடேசனின் படுகொலை சம்பந்தமாக இதுவரையில் எவரும் கைதுசெய்யப்படவில்லை என மட்டக்களப்பு மாவட்ட பொலிஸ் தலைமையகம் தெரிவித்துள்ளது.

மேற்படி படுகொலைச் சம்பவத்தை நேரில் கண்டவர்கள் கூட சாட்சியமளிக்க அஞ்சுவதனால் குற்றவாளியைக் கண்டுபிடிக்க முடியாதநிலை காணப்படுவதாகவும் பொலிஸார் மேலும் தெரிவிக்கின்றனர்.

இச்சம்பவம் தொடர்பாக விசாரணைகள் மேற்கொண்டு குற்றவாளிகளை இனம் காணுவதற்குரிய நடவடிக்கைகள் முன்னெடுப்பதற்காக விசேட பொலிஸ் குழு நியமிக்கப்பட்டுள்ளது அது தற்பொழுது தீவிர விசாரணைகளை ஆரம்பித்திருப்பது குறிப்பிடத்தக்கது. (உ-4,61)


400 மாணவர்கள் பதிவு செய்தனர்
(கொழும்பு)
சப்ரகமுவப் பல்கலைக்கழகத்தின் புதிய கல்வியாணடிற்சாக 400 மாணவர்கள் கடந்த திங்கட்கிழமை தமது பதிவுகளை மேற்கொண்டுள்ளனர்.

அத்தடன், இந்தக் கல்வியாண்டிற்காக மேலும் ஒரு தொகுதி மாணவர்கள் எதிர்வரும் 14ஆம் திகதி தமது பதிவுகளை மேற்கொள்ளவுள்ளனர். (உ-18)

(பழைய நேரப்படி கண்பிட்டப்பட்டது)
வளவன்

தமிழுக்கு செம்மொழி அந்தஸ்து கற்கண்டு போல் இனிக்கிறது என்கிறார் கருணாநிதி

(சென்னை)
தமிழ்மொழி செம்மொழி யாகும் என்ற மத்திய அரசின் அறிவிப்பு கற்கண்டு கிடைத்துவிட்ட



தைப் போன்றது என்று தி.மு.க. தலைவர் கருணாநிதி தெரிவித்துள்ளார்.

சென்னையில் செய்தியாளர்களிடம் பேசிய அவர், மதவாரியாகவும், மொழிவாரியாகவும் சிறுபான்மையினராக உள்ளவர்களுக்கு கல்வி, வேலைவாய்ப்பு போன்றவற்றில் இடஒதுக்கீடு குறித்த

அம்சங்களை ஆராய்வதற்காக அமைக்கப்படும் குழு 6 மாதங்களில் அதன் அறிக்கையை மத்திய அரசுக்கு வழங்கிட வேண்டுமென்று செயல்திட்டத்தில் அறிவிக்கப்பட்டுள்ளது என்று அவர் கூறினார்.

தமிழ் நாட்டின் நிதி பற்றாக்குறையை கடந்தகால மக்கள் நல அரசுகள் எவ்வாறு திறமையுடன் சமாளித்துள்ளன என்பதை முதலமைச்சர் ஜெயலலிதா அறிந்திருக்க முடியாது என்று கருணாநிதி கூறினார். (து)

இந்திய - பாகிஸ்தான் உறவு நடவார் சிங் விளக்கம்

இந்தியா- பாகிஸ்தானிடையே வெளியுறவுச் செயலர்கள் அளவிலான பேச்சுவார்த்தை இம்மாதம் 27,28ஆம் திகதிகளில் நடைபெறும்.

புதிதாக வெளியுறவுத் துறைக்குப் பொறுப்பேற்றுள்ள நடவார் சிங் இதனைப் புதுடில்லியில் அறிவித்தார்.


பாகிஸ்தானுடன் உறவை ஏற்படுத்திக் கொள்ளும் முயற்சியாக இந்தப் பேச்சுவார்த்தை நடக்கும் என்றார் அவர்.

இந்திய-பாகிஸ்தான் உறவு கடந்த காலத்தில் பற்றற்ற நிறைந்ததாக இருந்தது போலன்றி திறந்த மனதுடன் அச்சமின்றிப் பரஸ்பர உறவைத் தொடரவேண்டும் என்று மத்தியில் அமைந்துள்ள ஐக்கிய கூட்டணி அரசு விரும்புகின்றது என்று அவர் கூறினார்.

பாகிஸ்தானுடன் புதிய உறவை ஏற்படுத்த கூட்டணியின் தலைவர் சோனியாகாந்தியும் பிரதமர் மன்மோகன் சிங்கும் விரும்புகிறார்கள் என்றார் அவர்.

பொதுநலவாய அமைப்பில் பாகிஸ்தான் மீண்டும் சேருவதை இந்தியா ஆதரிக்கிறது என்றும் அவர் கூறினார்.

சீனாவுடன் எல்லைப் பிரச்சினை குறித்து தேசிய பாதுகாப்பு ஆலோசகர் ஜே.என்.டிக்க்ஷித் பேச்சு நடத்துவார் என்றும் நடவார் சிங் கூறினார். (து)



யுத்தத்தால் பாதிக்கப்பட்ட இலங்கைக்கு உதவி வழங்க இந்தியா தயார்

(புதுடில்லி)
யுத்தத்தால் பாதிக்கப்பட்ட இலங்கையை மறுசீரமைக்கத் தேவையான உதவிகளை அளிக்க இந்திய அரசு முன்வந்துள்ளது.

புதுடில்லி வந்துள்ள இலங்கை வெளியுறவுத் துறை அமைச்சர் லஷ்மன் கதீகாமருடன் நடைபெற்ற ஒருமணித்தியாலப் பேச்சு வார்த்தையின் பின்னர் வெளியுறவுத் துறை அமைச்சர் நடவார் சிங் இதனைத் தெரிவித்தார்.

இலங்கை அரசுடன் பாதுகாப்புத் துறையில் ஒப்பந்தம் செய்து கொள்வதற்கு முன் மன்மோகன் சிங் தலைமையிலான மத்திய அரசு ஐக்கிய முற்போக்குக் கூட்டணியிலுள்ள அனைத்துக் கட்சிகளுடனும் கலந்து ஆலோசிக்குமென்று அவர்

கூறினார்.
இலங்கையின் ஒற்றுமை, ஒருமைப்பாடு, இறையாண்மையைப் பாதுகாக்கவும் இந்தியா உறுதிபுண்டுள்ளதாகவும் அவர் தெரிவித்தார்.

இலங்கை இனப்பிரச்சினைக்கு நிரந்தரத் தீவு காண்பதற்கான பேச்சுவார்த்தையில் இந்தியா தகுநிலையில் பங்காற்றவேண்டும் என்று இலங்கை அரசு விரும்புவதாகக் கதீகாமர் தெரிவித்தார்.

எரிசக்தி, கிராமப்புற மின்மயம், கல்வி ஆகிய முக்கிய துறைகளில் இலங்கையில் வடபகுதியில் தமது அரசு மேற்கொண்டுள்ள பணிகளுக்கு இந்திய அரசு உதவியளிக்க உறுதி கூறியிருப்பதாகவும் கதீகாமர் தெரிவித்தார். (து)

இந்தியச் செய்திகள்

பா.ஜ.க.வின் படுதோல்வி உயர்மட்டக் குழு ஆய்வு

(புதுடில்லி)
நடந்து முடிந்த மக்களவைத் தேர்தலில் பா.ஜ.க.வின் தோல்விக்கு மெத்தனமாக இருந்ததும் தேர்தல் களத்தில் எதிரி யார் என்பதைக் கண்டறியத் தவறியதும் தான் காரணம் என்று முன்னாள் பிரதமர் வாஜ்பாய் கூறியிருக்கிறார்.

மக்களவைத் தேர்தலின் பின் நேற்று முன்தினம் புதுடில்லியில் நடைபெற்ற நாடாளுமன்றக் கட்சிக் கூட்டத்தில் உரையாற்றிய போது அவர் இதனைத் தெரிவித்தார்.
கடந்ததேர்தலில் பா.ஜ.க. அடைந்த தோல்விக்கான காரணங்களை ஆராய்ந்து குறைகளை

நிவர்த்திக்க வேண்டும் என்று வாஜ்பாய் கூறினார்.

இந்தக் கூட்டத்தில் பேசிய முன்னாள் துணைப்பிரதமர் அத்வானி, தேசிய நலன்களை மனதில் கொண்டு ஆக்கபூர்வமான எதிர்க் கட்சியாகப் பா.ஜ.க. செயற்படுமென்று கூறினார்

இந்தக் கூட்டத்தில் நாடாளுமன்றக் குழுத் தலைவராக வாஜ்பாய் தேர்த்தெடுக்கப்பட்டார்.

மாநிலங்களவை எதிர்க் கட்சித் தலைவராக முன்னாள் நிதியமைச்சர் ஜஸ்வத் சிங் தோ தெடுக்கப்பட்டார். (து)

தூத்துக்குடி - கொழும்பு கப்பல் சேவை விரைவில் துவங்க அமைச்சர் ஆர்வம்

தூத்துக்குடி - கொழும்பு கப்பல் பயணிகள் போக்குவரத்து விரைவில் துவங்கும் என்று மத்திய கப்பல் போக்குவரத்துத் துறை அமைச்சர் ரி.ஆர்.பாலு தெரிவித்துள்ளார்.

சென்னையில் செய்தியாளர்களிடம் பேசிய அவர், இது தொடர்பாகச் சாதகமான அறிக்கையை 30 நாட்களுக்குள் மத்திய அரசுக்கு அனுப்பமாறு தமிழ்நாடு அரசைக் கேட்டுக் கொள்வதாகக் கூறினார்.
இத் திட்டத்துக்கு எதிராக மாநில அரசு ஏற்கெனவே தெரிவித்திருந்த கருத்து சரியல்ல என்று அவர் குறிப்பிட்டார்.

சேது சமுத்திரத் திட்டத்தின் முதற்கட்டப் பணிகள் 800 கோடி ரூபா செலவில் மேற்கொள்ளப்படுமெனக் கூறிய அமைச்சர், இதன் செயல் ஆக்கத்துக்கான கண்காணிப்பு அமைப்பாக தூத்துக்குடித் துறைமுகம் நியமிக்கப்பட்டுள்ளதாகத் தெரிவித்தார்.
இத் திட்டம் தொடர்பான சுற்றுப்புறச் சூழல் அனுமதியை தமிழ்நாடு மாசுக் கட்டுப்பாட்டு வாரியத்திடம் பெறுமாறு தூத்துக்குடித் துறைமுகம் அறிவுறுத்தப்பட்டுள்ளதாக அவர் கூறினார்.

சேது சமுத்திரத் திட்டத்தைச் செயற்படுத்துவதற்கெதிராக இலங்கை அரசு மேற்கொள்ளும்

எந்த முயற்சிக்கும் மத்திய அரசு பணியாது என்று ரி.ஆர்.பாலு உறுதியளித்தார்.


தலைமன்னார் - தனுஷ்கோடி கடற்பாலம் கட்டவேண்டுமென்ற இலங்கை அரசின் யோசனை குறித்துக் கேட்டபோது, தூத்துக்குடி - கொழும்பு பயணிகள் கப்பல் போக்குவரத்துத் துவங்கிய பின்னர் அதுபற்றி ஆராயப்படுமென்ற அமைச்சர் பதிலளித்தார்.

சேது சமுத்திரத் திட்டம் செயற்படுத்தப்பட்ட பின்னர் கொழும்பு

வழியாக 350 கடல் மைல் தூரம் சுற்றிச் செல்ல வேண்டியது தவிரக் கப்படுமென்று அவர் கூறினார்.

தங்க நாற்கரசாலைத் திட்டத்தில் 95 சதவீதப் பணிகள் வரும் டிசம்பர் மாதத்துக்கு முன் முடிவடைந்துவிடுமென்றும் அவர் கூறினார்.

தூத்துக்குடி - கன்னியாகுமரி நெடுஞ்சாலைத் திட்டத்துக்கான நிலத்தை மாநில அரசு கையகப்படுத்தித்தர வேண்டுமென்று அவர் கேட்டுக் கொண்டார். (து)



**இந்தியாவிலேயே
தயாரிக்கப்பட்ட
பயணிகள்
விமானமான
சரஸ் கடந்த
சனிக்கிழமை
காலை
பெங்களூர்
விமான
நிலையத்தி
லிருந்து
வெற்றிகரமாக
தனது முதல்
பயணத்தைத்
தொடங்கியது.**

910 கோடி ரூபா மின் கட்டண சலுகை எவ்வாறு சாத்தியம் என ராமதாஸ் கேள்வி

(சென்னை)
நிதிப் பற்றாக்குறையிலிருக்கும் தமிழக அரசு 910 கோடி ரூபாய்க்கு மின் கட்டண சலுகை எவ்வாறு அளிக்க முடிந்தது என்பது பற்றி வெள்ளை அறிக்கை வெளியிட வேண்டுமென்ப பாட்டாளி மக்கள் கட்சி நிறுவனர் டாக்டர் ராமதாஸ் கூறியுள்ளார்.

தள்ள அறிக்கையில் தமிழக அரசு இக்கணவே.590 கோடி ரூபா நிதிப்பற்றாக்குறையில் இருக்கும் போது இந்தச் சலுகையை எவ்வாறு அளிக்க முடிந்தது என வினா எழுப்பியுள்ளார்.

மின்கட்டணச் சலுகை பாவனையாளர்களுக்குப் பயனளிக்குமென்றாலும் இது சட்டமன்றத் தேர்தலை முன்னிறுத்தி எடுக்கப்

பட்டதெனக் குற்றஞ்சாட்டினார்.
தேர்தல் தோல்வியினால் இது போன்ற சலுகைகளை ஜெயலலிதா அறிவிக்கிறார் என மக்கள் நன்கு உணர்ந்திருக்கிறார்களென தெரிவித்த ராமதாஸ், இந்தச் சலுகை அறிவிப்பு எந்தவகையிலும் அவருக்கு உதவாது என்று குறிப்பிட்டுள்ளார். (து)

மதமாற்றத் தடைச் சட்டத்தை விலக்கியதற்கு பா.ஜ.க.எதிர்ப்பு

(திருச்சி)
தமிழக அரசு மதமாற்றத் தடைச் சட்டத்தை விலக்கிக் கொண்டிருப்பதற்கு பா.ஜ.க.தேசிய செயலாளர் இல. கணேசன் எதிர்ப்புத் தெரிவித்திருக்கிறார்.

திருச்சியில் செய்தியாளர்களிடம் பேசிய அவர், மதமாற்றத் தடைச் சட்டம் விலக்கிக் கொள்ளப்பட்டதை எதிர்த்து இம்மாதம்

14 ஆம் திகதி இந்து முன்னணி சார்பில் நடைபெறும் ஆர்ப்பாட்டத்தில் தமது கட்சி பங்கேற்கும் என்று தெரிவித்தார்.

சேது சமுத்திரத் திட்டம், தமிழ் மொழியைச் செம்மொழியாக்கும் திட்டம் ஆகியவற்றைக் குறிப்பிட்ட காலவரையறைக்குள் நிறைவேற்ற வேண்டுமென்றும் அவர் தெரிவித்தார். (து)

பா.ஜ.க.வின் வகுப்புவாதக் கொள்கை மாறாது ஓலிபரப்பு அமைச்சர் ஜெய்பால் ரெட்டி அறிவிப்பு

(புதுடில்லி)
மத்தியிலுள்ள ஐக்கிய முற்போக்குக் கூட்டணி அரசு 5 ஆண்டு காலமும் நீடிக்குமென்று தகவல் ஓலிபரப்புத் துறை அமைச்சர் ஜெய்பால் ரெட்டி நம்பிக்கை தெரிவித்திருக்கிறார்.

புதுடில்லியில் செய்தியாளர்களிடம் பேசிய அவர், பா.ஜ.க. தனது வகுப்புவாதக் கொள்கைகளைத் தொடர்ந்து பின்பற்றுமென்றும், இதன் காரணமாக அதன் கூட்டணிக்கட்சிகள் வெளியேறி, பா.ஜ.க.தனிமைப்பட்டு நிற்கும் என்றும் கூறினார். (து)

வகுப்புவாத, மக்களைப் பிளவுபடுத்தும் பா.ஜ.க.வுடன் தொடர்ந்து தோழமை கொண்டிருப்பது சரிதானா என்பதை அதன் கூட்டணிக் கட்சிகள் முடிவெய்யவேண்டுமென்று அவர் கேட்டுக் கொண்டார்.

பா.ஜ.க.வுக்கு யார் தலைவர் என்பதில் முரண்பாடு உருவாகியுள்ளது என்றும், தலைமை மாறினாலும் அதன் வகுப்புவாதச் செயல்திட்டம் மாறப்போவதில்லை யென்று ஜெய்பால் ரெட்டி குறிப்பிட்டார். (து)

நோமண்டி கடற்கரைக்கு

பிரான்ஸ் பலத்த பாதுகாப்பு

இரண்டாம் உலகப் போரின் போது தேசப்படைகள் பிரான்சின் நோமண்டி கடற்கரையில் தரையிறக்கப்பட்ட 60வது ஆண்டு நிறைவு விழாவையொட்டி

ஹிட்லரின் நாசிப் படைகளுக்கெதிராகப் பெருந்தொகையான நேச அந்நாடு கடும் பாதுகாப்பு ஏற்பாடுகளைச் செய்துள்ளது.



1,32,500 நேச தேச துருப்புகள் 1944ஆம் ஆண்டு யூன் 6ஆம் திகதி நோமண்டியில் தரையிறக்கப்பட்டுப் பட்டியாக அடால். ஹிட்லரின் கரர்கள் உட்கூப்பட்டு அவர் தோற்கடிக்கப்பட்டார்.

அமெரிக்கா ஜனாதிபதி புஷ் இரண்டாம் எலிசபெத் மகாராணி, ரோனிபிளேயர், ரஷ்ய அதிபர் புட்டின், ஜேர்மன் அதிபர் ஸ்கூரோடர் மற்றும் நெதர்லாந்து, நோர்வே ஆகிய நாடுகளின் மன்னர்கள் கலந்து கொள்ளவுள்ள இவ் வைபவத்திற்கு பலத்த பாதுகாப்பு ஏற்பாடுகள் செய்யப்பட்டுள்ளன.

சுமார் 4ஆயிரம் படையினரும் ஆயிரம் பொலிஸாரும் விசேஷ பாதுகாப்புப் பணிகளில் ஈடுபடுத்தப்பட்டுள்ளனர். பிரான்சின் விமான நிலையங்கள், ரயில் நிலையங்கள் மற்றும் தனியார் வாகனங்கள் என்பன மிகக் கடுமையான சோதனைக்குட்படுத்தப்பட்டுள்ளன. நோமண்டி பிரதேசத்திற்கு மேலாக விமானங்கள் பறப்பதற்குத் தடை விதிக்கப்பட்டுள்ளது.

ஆட்சியிலிருக்கும் ஜேர்மன் தலைவர் ஒருவர் இரண்டாம் உலகப்போர் தொடர்பிலான நிகழ்சியொன்றில் கலந்து

கொள்வதும் இம்முறையே இடம்பெறுகிறது.

இந்திய-பாக்.பேச்சுவார்த்தை மீண்டும் ஆரம்பமாகின்றது

(புதுடில்லி)

இந்தியாவும் பாகிஸ்தானும் தமது பிரச்சினைகளுக்குத் தீர்வு காணாமுகமாக மீண்டும் பேச்சுவார்த்தைகளை ஆரம்பிக்கவள்ளதாக இந்தியப் பிரதமர் மன்மோகன்சிங் அறிவித்துள்ளார்.

சுமார் 50 வருடகால பகைமையை முடிவுக்குக் கொண்டுவருமுகமாக இமாமாத் 19ஆம் மற்றும் 20ஆம் திகதிகளில் இருதரப்பும் பேச்சுவார்த்தைகளை நடாத்தும் என்றும் 27ஆம், 28ஆம் திகதிகளில்



இருநாட்டினதும் வெளியுறவுச் செயலர்கள் பேச்சுவார்த்தைகளை நடத்துவர் என்றும் பிரதமர் அறிவித்தார்.

1947லபிரித்தானியாவிடமிருந்து இருநாடுகளும் சுதந்திரமடைந்த பின்னர் சுமார் மூன்று யுத்தங்களில் அவை ஈடுபட்டன. தற்போதைய பேச்சுவார்த்தைகள் அணுஆயுதம், காஷ்மீர் பிரச்சினை போன்றவை தொடர்பாக இடம்பெறவுள்ளன.

ஐரோப்பிய அமெரிக்க பயணத்தின் ஆஸ்பிரதமர்

(சிட்னி)

ஐரோப்பிய மற்றும் அமெரிக்கத் தலைவர்களைச் சந்திக்குமுகமாக அவுஸ்திரேலியப் பிரதமர் ஜோன் ஹொவார்ட் நேற்று முன்தினம் மேற்குலகப் பயணமொன்றை மேற்கொண்டு அமெரிக்கா வந்திறங்கினார்.

அமெரிக்க ஜனாதிபதி புஷ் மற்றும் பிரித்தானியப் பிரதமர் ரோனி பிளேயர் ஆகியோரைச் சந்திக்க விருக்கும் ஹொவார்ட் இரு தரப்பு உறவு குறித்தும் பேச்சுவார்த்தை நடத்துவார்.

ஈராகை அமெரிக்கா ஆக்கிரமித்த போது 2ஆயிரம் துருப்புகளையும் போர் விமானங்களையும் அவுஸ்திரேலியா வழங்கியது. 850 ஆஸி. வீரர்கள் காலவரையறை குறிப்பிடப்படாமல் ஈராக்கில் பணியிலமர்த்தப்பட்டுள்ளனர்.

இவரது பயணம் மிகமுக்கிய மானதாகக் கருதப்பட்டபோதும் உள்நாட்டில் ஈராக் கைதிகள் விவகாரத்தில் பொய்யான தகவல்களை வெளியிட்டது தொடர்பில் பிரதமரின் பெயருக்கும் புகழுக்கும் இழுக்கு ஏற்பட்டுள்ளதாகவும் அறிவிக்கப்படுகிறது.



தேர்தல் பிரசாரம்

இந்தோவில் ஆரம்பம்

(ஜகார்த்தா)

எதிர்வரும் யூலை 5ஆம் திகதி நடைபெறவிருக்கும் இந்தோனேஷிய ஜனாதிபதி தேர்தலுக்கான பிரசாரங்கள் நேற்றுமுன்தினம் ஆரம்பமாகின.



17ஆயிரம் தீவுகளைக் கொண்டதும் உலகின் அதிகம் முஸ்லிம்கள் வாழுகின்ற நாடாகவும் விளங்கும் 220 மில்லியன் சனத்தொகை கொண்ட இந்தோனேஷியாவில் சுமார் 147 மில்லியன் பேர் வாக்களிக்கும் உரிமை பெற்றுள்ளார்கள்.

அபிப்பிராய வாக்கெடுப்புகளின் படி முன்னாள் பாதுகாப்பு அமைச்சர் சுசிலோ பாம்பாம் தற்போதைய ஜனாதிபதி மேகவதி சுகர்னோபுத்திரியை விடவும் மிக முன்னிலையில் இருப்பது குறிப்பிடத்தக்கது. இதுவே இந் நாட்டில் நடைபெறும் முதலாவது நேரடி ஜனாதிபதித் தேர்தலாகும். இதற்கு முன் பாராளுமன்றமே ஜனாதிபதியைத் தெரிவு செய்தது.

அவுஸ்திரேலியப் பிரஜைக்கு ஒன்பது வருடகால சிறை!

(போர்த்)

அவுஸ்திரேலியாவின் கான்பெரா நகரில் இஸ்ரேலியத் தாதரகத்தைக் குண்டு வைத்துத் தகர்க்க முயன்ற பிரித்தானியாவில் பிறந்த

அவுஸ்திரேலியப் பிரஜை ஒருவருக்கு அந்நாட்டு நீதிமன்றம் ஒன்பது வருடகால சிறைத் தண்டனை வழங்கித் தீர்ப்பளித்தது.

ஜக்ரோச் எனப்படும் 50 வயது நபருக்கு 25 வருட சிறைத் தண்டனை விதிக்கப்பட வேண்டுமென்று வழக்குத் தொடுநர்கள் கோரியிருந்தனர். ஆரம்பத்தில் தான் குற்றவாளியில்லை என்று வாதாடிய போதும் திடீரென ரோச்தனது குற்றத்தை ஒப்புக் கொண்டார்.

அவுஸ்திரேலியப் பயங்கரவாத நடவடிக்கைகளுக்காக முதன்முதலில் தண்டனை பெறும் குற்றவாளி இவராவார். (யே)



ஈராக்கின் அமைச்சரவையை பிரதமர் அந்வித்தார்

ஈராக் நாட்டிற்கான புதிய அமைச்சரவையின் விபரங்களைப் பிரதமராகப் பதவி வகிக்கவிருக்கும் அயட் அலாவி நேற்றுமுன்தினம் அறிவித்தார்.



இருபத்தியாறு கபின அமைச்சர்களையும் மூன்று பிரதி அமைச்சர்களையும் ஒரு உதவிப் பிரதமரையும் உள்ளடக்கிய இவ் வமைச்சரவைக்குத் தற்பொழுது பலவிமான சர்ச்சைகளுக்கும் அமெரிக்காவின் சந்தேகப்பார்க்கைகளுக்கும் உள்ளாகியுள்ள அயட் அலாவி பிரதம அமைச்சராக விருந்து வழி நடத்திவார் என்று எதிர்பார்க்கப்படுகிறது.

இவ் வமைச்சரவையின் பெரும்பாலான உறுப்பினர்கள் சதாம் ஹுசைனின் அதிருப்தியாளர்களாகவும்

அமெரிக்க ஆதரவாளர்களாகவும் விளங்குவது குறிப்பிடத்தக்கது. (யே)

தாய். கெரில்லாக்கள் மீண்டும் தாக்குதல்

(பாங்கொக்)

சந்தேகத்திற்குரிய இஸ்லாமியக் கெரில்லாக்கள் தாய்லாந்தின் தென்பகுதி மாகாணமான பட்டாணியில் பெளத்த கோவில் ஒன்றைத் தாக்க



சேதம் விளைவித்தனர். சுமார் ஒரு வாரத்திற்கு முன்னர் பெளத்த இனத்தவர் ஒருவரின் தலையைக் கொய்த தீயை ஏற்படுத்திய முஸ்லிம்தீவிரவாதிகள் நேற்று முன்தினம் குறிப்பிட்ட பெளத்த கோவிலுள் நுழைந்து அங்கிருந்த புனித சின்னங்களை உடைத் தெறித்தோடு தாங்கள் குக்குச் சேதங்களை ஏற்படுத்தினர். இவ்வருட ஆரம்பத்தில் தாய்லாந்தின் உருவான பிரச்சினைகளில் 200க்கு அதிகமான பொதுமக்கள் உயிரிழந்தன குறிப்பிடத்தக்கது. (யே)

பொலிஸாரும் கலகக்காரரும் பாகிஸ்தானில் மோதினர்

கராச்சியின் மகுதி ஒன்றில் கொல்லப்பட்டவர்களின் மரணச்சடங்கில் கலந்து கொண்ட நூற்றுக்கணக்கான ஷியா முஸ்லிம்கள் நேற்றுமுன்தினம் பொலிஸாருடன் மோதியதாக அங்கிருந்து வரும் தகவல்கள் தெரிவிக்கின்றன.

கடந்த திங்கட்கிழமை மரணமான 20பேரின் சடலங்களின் அடக்கச் சடங்குகளில் கலந்து கொண்ட நூற்றுக்கணக்கான ஷியா முஸ்லிம்கள் பொலிஸார் மீது கற்களை வீசினர். பஸ் வண்டிகளைக் கொளுத்தியதோடு கடைகளுக்கும் பொதுக் கட்டடங்களுக்கும் தீவைத்தனர்.

இவ்வாறான குழப்பங்களை எதிர்பார்த்து நகரில் குவிக்கப்பட்டிருந்த பொலிஸாரும் பாராளுமன்றக் காவலர்களும் ஆர்ப்பாட்டக்காரர்கள் மீது கண்காப்புக்கைப் பிரயோகம் மேற்கொண்டனர். சில இடங்களில் பொலிஸாரும் ஆர்ப்பாட்டக்காரர்களும் பரஸ்பரம் துப்பாக்கிப் பிரயோகத்தில் ஈடுபட்டதாகவும் தகவல் தெரிவிக்கின்றன.

சுமார் 14 மில்லியன் மக்கள் வாழும் துறைமுக நகரான கராச்சியில் சட்டம் ஒழுங்கை நிலைநாட்டுகும் முகமாகப் பயங்கரவாதத் தடைச்சட்டத்தை அறிமுகப்படுத்தப் போவதாக ஜனாதிபதி முஷாரப் அறிவிக்கின்றார்.



இரண்டாம் உலகப் போரில் 2 மில்லியன் மரிப்புகள் கல்லறைகளுக்கு ஜனாதிபதி புஷ் மரியாதை செலுத்தினார்.

பிரெஞ்சு ஒபன் டெனிஸ்

ஹென்மன், கொரியா, ஜெனிப்ர் அரையிறுதி ஆட்டத்தில்




தற்பொழுது நடைபெற்றுவரும் பிரெஞ்சுப் பகிரங்க டெனிஸ் போட்டிகளின் அரையிறுதிப் போட்டிக்கு ரிம்ஹென்மன், கல்லமோ கொரியா, ஜெனிப்ர் கபிரியாட்டி ஆகியோர் தகுதி பெற்றுள்ளனர். நேற்று முன்தினம் இடம் பெற்ற விறுவிறுப்பான போட்டிகளில் இவர்கள் தங்களை எதிர்த்தாடிய முன்னணி வீர, வீராங்கனைகளைத் தோற்கடித்து இறுதிப் போட்டிக்குத் தெரிவாகினர். அமெரிக்காவின் செரினா வில்லியம்சுடன் மோதிய ஜெனிப்ரா 6-3,2-6,6-3 எனும் செற்களில் அவரைத் தோற்கடித்தார். மிகப் பரபரப்பான இன்னுமொரு போட்டியில் நட்சத்திர வீரர் கார்லோஸ் மோயாவை கில்லமோ கொரியா 7-5,7-6,6-3 எனும் செற்களில் தோற்கடித்தார். யுவான் இக்னேஷியாவைத் தோற்கடித்து ரிம்ஹென்மன் அரையிறுதிக்குத் தெரிவானார். மிகப் பெரிய போட்டி ஒன்றில் அரையிறுதிக்கு இவர் தெரிவானது இதுவே முதற்தடவை.

லேக்கர்ஸ் அணியினர் இறுதிப் போட்டியில்

அமெரிக்காவில் தற்பொழுது நடைபெற்றுவரும் தேசிய கூடைப் பந்தாட்டப் போட்டிகளில் லேக்கர்ஸ் அணியினர் இறுதிப் போட்டிக்குத் தெரிவாகியுள்ளனர்.

கடந்த ஐந்து வருடங்களில் லேக்கர்ஸ் அணியினர் நான்காவது தடவையாக இறுதிப் போட்டிக்குத் தெரிவாகியுள்ளமை குறிப்பிடத்தக்கது. மினெசொட்டா அணியுடனான போட்டியில் 96-90 எனும் புள்ளியடிப்படையில் வெற்றி கொண்ட லேக்கர்ஸ் அணியினர் 7 போட்டிகள் கொண்ட அரையிறுதி லீக் போட்டிகளில் 4-2 என்ற ரீதியில் இறுதிப் போட்டிக்குத் தெரிவாகியுள்ளனர். அணியின் நட்சத்திர வீரர் ஷக் குயில் ஓநல் 25 புள்ளிகளையும் கரீம் நஷ் 18 புள்ளிகளையும் பெற்றனர். ஆயினும் தேசிய கூடைப் பந்தாட்டத்தில் அதிபெறுமதி வாய்ந்த வீரர் என்ற பெருமை மினெசொட்டா அணியின் கெவின் கார்னெட்டுக்குக் கிடைத்தது. அவர் இப் போட்டியில் 22 புள்ளிகளைப் பெற்றார்.



ஓநல்

கிரிக்கெற் சுற்றுப்போட்டி

யாழ்ப்பகலைக்கழக விளையாட்டு அவையினால் ஒழுங்கு செய்யப்பட்டுள்ள, அழைக்கப்பட்ட கழகங்களுக்கிடையிலான 30 ஓவர்கள் கொண்ட மட்டுப்படுத்தப்பட்ட கிரிக்கெற் போட்டிகள் நேற்றுத் தொடக்கம் நடைபெறுகின்றன.

சுமார் நான்கு அணிகள் பங்கெடுக்கும் இப்போட்டிகள் யாழ்ப்பகலைக்கழக மைதானத்தில் இடம்பெறுகின்றன.



விளையாட்டிச் செய்திகள்

மைக் டைசனுக்கு மீண்டும் ஒரு ஆசை

உலகின் முன்னாள் அதிபரக்குத்துச் சண்டை வீரரும் அடிக கடி சர்ச்சைகளில் மாட்டிக் கொள்பவருமான மைக் டைசனுக்குப் புதிய ஆசை ஒன்று தோன்றியுள்ளது.



உலகின் சாதாரண பிரிவுக்குத்துச் சண்டையின் நாயகனாக விளங்கும் அன்ரனியோ ராவருடன் மோதி ஒரு சுற்றிலேயே அவரைப் பந்தாட வேண்டும் என்பதே அவரது அவாவாகும்.

மிக அண்மையில் நோய் ஜோன்ஸ் ஜூனியரை இரண்டு சுற்றில் புரட்டி எடுத்து வெற்றிவாகை கூடினார் ராவர். ஒரு சுற்றில் ராவரைச் சுருட்டுவது எப்படி என்று ஜோன்ஸுக்குக் காட்ட வேண்டும் என்பதே எனது அவா என்று டைசன் உறுமுகிறார்.

மேற்கிந்திய அணியினரை மண்டியிட வைத்த புலிகள்

மேற்கிந்தியத் தீவுகளுக்கெதிரான முதலாவது டெஸ்ட் போட்டியை வங்கப் புலிகள் சமன் செய்து சாதனை படைத்தனர். 271 ஓட்டங்களுக்கு 9விக் கெற்களை இழந்து ஆட்டத்தை நிறுத்திக் கொண்ட பங்களாதேஷ் அணியினர், 29 ஓவர்களில் 336 ஓட்டங்களைப் பெற்றால் வெற்றி எனும் இலக்கை மேற்கிந்தியருக்கு விதித்தனர். 23 ஓவர்களில் இழப்பெதுவுமின்றி 113 ஓட்டங்களை அவ்வணி பெற்றபோது, இரு அணித் தலைவர்களும் கைகுலுக்கிக் கொண்டு போட்டி சமநிலையில் முடிவுற்றதாக அறிவித்தனர்.



பங்களாதேஷ் அணி இதற்கு முன்னர் சிம்பாப்வே அணியுடன் இரு டெஸ்ட் போட்டிகளைச் சமன் செய்துள்ளது. அவ்வணி இன்னும் டெஸ்ட் வெற்றி ஒன்றிற்காகக் காத்திருக்கின்றது. ஆயினும் மேற்கிந்திய அணியை அதன் மண்ணிலேயே மண்டியிட வைக்கும்ளவுக்கு அவ்வணி ஆடியிருப்பது குறிப்பிடத்தக்கது.

எதென்ஸ் நுழைவுச்சீட்டுக்கள் பரபரப்பாக விற்பனை

ஒலிம்பிக் போட்டிகளுக்கு இன்னும் 73 தினங்களே மீதமிருக்கையில் ஒலிம்பிக் போட்டிகளுக்கான நுழைவுச்சீட்டு விற்பனையின் இரண்டாம் கட்டம் ஆரம்பிக்கப்பட்டுள்ளது.



இதுவரையில் 1.8 மில்லியன் நுழைவுச்சீட்டுக்கள் விற்பனையாகியுள்ளதாகவும் இதன் மூலம் 224 மில்லியன் டொலர்கள் பெறப்பட்டுள்ளதாகவும் ஒலிம்பிக் நிர்வாகிகள் அறிவிக்கின்றனர். இன்னும் மூன்றில் இரண்டு பங்கு ரிக்கற்றுக்கள் கைவசமுள்ளதாகவும் அறிவிக்கப்படுகிறது.

5.3 மில்லியன் நுழைவுச் சீட்டுக்கள் அச்சிடப்பட்டன. ஆகஸ்ட் 13 தொடக்கம் 29 வரை நடைபெறவுள்ள இப் போட்டிகளில் கூடபந்து, கரப்பந்து மெய்வல்லுநர் போட்டிகள், கடற்கரை கரைப்பந்து, கரப்பந்து போன்ற போட்டிகளுக்கான நுழைவுச் சீட்டுக்கள் அதிகமாக விற்பனையாகின்றன.

ஐப்பான் இங்கிலாந்து போட்டி சமநிலையில்



ஐரோப்பியக் கிண்ணத்திற்காகத் தனது முதலாவது போட்டியில் பிரான்சுடன் மோதவிருக்கும் இங்கிலாந்து அணி, ஐப்பானுடனான சனேகபூர்வ போட்டியொன்றில் 1-1 என்ற சமநிலையில் போட்டியை முடித்தது.

போட்டி தொடங்கிய 21வது நிமிடத்தில் இங்கிலாந்து வீரர் மைக்கல் ஓவன் அடித்த பந்தை ஐப்பானிய கோல்காப்பாளர் நரலாகி சரியாகப் பிடிக்கத் தவறியதில், கோல் போனது. ஆயினும் இடைவேளையின் பிற்பாடு மிக அபாரமர்க ஆடிய ஐப்பானியர் 7வது நிமிடத்தில் என்னி ஓனோ மூலமாக கோல் ஒன்றைப் போட்டது. டேவிட் பெக்காம் உட்பட பல வீரர்கள் இப்போட்டியின் போது காயங்களுக்குள்ளாயினர். ஐப்பான் இப்போட்டியில் மிக அற்புதமாக விளையாடியமை குறிப்பிடத்தக்கது.

யாழ்ப்பாணம் மெய்வல்லுநர் போட்டி முடிவுகள்

நேற்றுமுன்தினம் யாழ்ப்பாணம் மட்ட மெய்வல்லுநர் போட்டிகள் துரையப்பா விளையாட்டரங்கில் நடைபெற்றன. இறுதிப் போட்டிகளில் வெற்றி பெற்ற ஆண்கள் விபரங்கள் வருமாறு:

நிகழ்ச்சி	பெயர்	பால்	முடிவு	பிரதேச செயலகம்	பெறுபேறு
ஈட்டி	பெ. இராஜமனோகரன்	ஆண்	1ம் இடம்	கரவெட்டி	45.20
	இ. இராஜகாந்தன்	..	2ம் ..	தெல்லிப்பழை	
	சி. ஜேம்ஸ் கொலிங்ரன்	..	3ம் ..	கரவெட்டி	
800m	ஜெ. ஜெயதாஸ்	..	1ம் ..	யாழ்ப்பாணம்	2:05.05
	அ. முகுந்தன்	..	2ம் ..	சாவகச்சேரி	
	பி. அன்ரனிஸ்ரீபன்	..	3ம் ..	தெல்லிப்பழை	
10,000m	ந. காந்தருபன்	..	1ம் ..	சண்டிலிப்பாய்	35:40.9
	அ. ஜீவானந்தன்	..	2ம் ..	ஊர் காவற்றுறை	
	ஏ. ஜெயருபன்	..	3ம் ..	சாவகச்சேரி	
கோலுண்டி பாய்தல்	சி. விஜயகுமார்	..	1ம் ..	நல்லூர்	2.85
	எவ். நிக்கேல்	..	2ம் ..	யாழ்ப்பாணம்	
	ப. ஜெயப்பிரகாஷ்	..	3ம் ..	சங்கானை	
400 தடை தாண்டல்	பொ. கிருபானந்தன்	..	1ம் ..	சண்டிலிப்பாய்	58.85
	எஸ். சுதேஸ்வரன்	..	2ம் ..	நல்லூர்	
	ஆர். சீ. அபிஷேகன்	..	3ம் ..	யாழ்ப்பாணம்	
100mts	ட. சர்வீசன்	..	1ம் ..	சண்டிலிப்பாய்	11.6sec
	அ. துவழ்ந்தன்	..	2ம் ..	பருத்தித்துறை	
	கு. குலராஜ்	..	3ம் ..	கரவெட்டி	
400mts	கி. சிவநேசன்	..	1ம் ..	மருநங்கேணி	54.0
	அ. முகுந்தன்	..	2ம் ..	சாவகச்சேரி	
	பி. தினேஸ் குமார்	..	3ம் ..	பருத்தித்துறை	
முன்பாய்ச்சல்	சி. நஞ்சித்தகுமார்	..	1ம் ..	தெல்லிப்பழை	12: 72
	ரி. கௌரிபாலன்	..	2ம் ..	நல்லூர்	
	சி. மஞ்சீவன்	..	3ம் ..	பருத்தித்துறை	
300m	ந. காந்தருபன்	..	1ம் ..	சண்டிலிப்பாய்	16:51.50
	பி. அன்ரனிஸ்ரீபன்	..	2ம் ..	தெல்லிப்பழை	
	ஏ. ஜெயருபன்	..	3ம் ..	சாவகச்சேரி	

இப்போட்டிகளில் வெற்றி பெற்ற பெண்களின் விபரங்கள் நாளை வலம்புரி விளையாட்டு செய்திகளில் பிரசுரமாகும் (மே-68)

ஜனாதிபதி சந்திரிகா குமாரதுங்க அம்மையாரின் தலைமையில் அமைந்துள்ள தற்போதைய ஸ்ரீலங்கா அரசிற்கும், தமிழீழ விடுதலைப்புலிகள் இயக்கத்திற்கும் இடையில், சமாதானப் பேச்சுவார்த்தைகள் எப்போது ஆரம்பமாகப் போகின்றன - என்ற கேள்விக்கு, உறுதியான பதிலைப் பெறமுடியாத காலகட்டம் இது! இந்த இழுபறி நிலைக்கான முழுப்பொறுப்பையும் ஏன்? முழுப் பழியையும், சந்திரிகா அம்மையாரின் அரசே ஏற்றுக்கொள்ள வேண்டும். கொள்கை முரண்பாடும் கருத்து முரண்பாடும் கொண்ட கூட்டணியாக விளங்குகின்ற ஆளும் ஐக்கிய மக்கள் சுதந்திரக் கூட்டமைப்பு, சமாதானப் பேச்சுவார்த்தைகள் குறித்துத் தெளிவான, உறுதியான முடிவை எடுக்க முடியாமல் இருப்பதற்கு இந்த கூட்டணியின் இதய சுத்தியின்மையும் ஒரு முக்கிய காரணமாகும்.

சமாதானப் பேச்சுக்கள் எப்போது ஆரம்பமாகும் என்ற கேள்விக்குரிய பதிலை, உலகம் எதிர்பார்த்து நிற்கின்ற நிலை, வருத்தத்திற்குரிய ஒன்றாகும். நாம் இப்போது மட்டுமல்ல, முன்னரும் பல தடவைகள் வலியுறுத்தி வந்த, தர்க்கித்து வந்த கருத்துக்களில் இதுவும் ஒன்றாகும். அதுமட்டுமல்ல, இன்னுமொரு கருத்தையும் நாம் பல காலமாகத் தர்க்கித்தே வந்துள்ளோம். தான் மீண்டும் ஜனாதிபதி பதவிக்குப் போட்டியிட முடியாத காலம் வரும் வேளையில், அம்மையார், ஜனாதிபதியின் நிறைவேற்று அதிகாரங்களைப் பிரதம மந்திரிப் பதவிக்கு மாற்றுவதற்கு முனைவர் என்றும், அதற்காக ஸ்ரீலங்காவின் அரசியல் யாப்பை மாற்ற முனைவர் என்றும் தமிழர்களின் தேசியப் பிரச்சினைக்கு இறுதித் தீர்வு ஒன்றைக் காண்பதற்காகவே, அரசியல் யாப்பை மாற்ற இருக்கின்றேன் என்றும் அம்மையார் காரணம் காட்டுவார் என்றும் நாம் பல தடவைகள்

கொண்டிருக்கின்றது! இதற்கு என்ன வழி?

இதற்கு ஒரே ஒரு வழிதான் இருப்பதாகச் சந்திரிகா அம்மையார் எண்ணுகின்றார் போலும்! சமாதானப் பேச்சுவார்த்தைகள் ஆரம்பமாகும் போது, இடைக்கால நிர்வாகக் கட்டமைப்புத் தொடர்பான பேச்சுக்களோடு, தமிழ்த் தேசியப் பிரச்சினைக்கு இறுதித் தீர்வு காணும் பேச்சுக்களையும் சமகாலத்தில் நடத்த வேண்டும். அப்படி நடத்துவதாகச் சொல்லிக் கொண்டு அதனைக் காரணம் காட்டி, ஸ்ரீலங்காவின் அரசியல் யாப்பை, தன்னுடைய அரசியல் எதிர்கால வளத்திற்கு ஏற்ற முறையில் மாற்ற வேண்டும்! இந்தச் சந்தர்ப்பத்தை விட்டால், வேறு ஏது சந்தர்ப்பம்?

ஆகையால்தான் அம்மையார் இப்போது, சமாதானப் பேச்சுவார்த்தை களின் போது, இடைக்கால நிர்வாகக் கட்டமைப்புத் தொடர்பான பேச்சுக்களையும், தமிழ்த் தேசியப் பிரச்சினைக்கு இறுதித்

மேலாக, போரினால் உருவாகிய அவலத்திற்கு முகம் கொடுத்து, இன்னல் நிறைந்த வாழ்வை அனுபவித்து வருகின்ற, தமிழ் மக்களுடைய வாழ்க்கை இயல்பு நிலைக்குத் திரும்ப வேண்டும். அவர்களுடைய சமூக-பொருளாதார வாழ்வியல் முன்னேற்றம் காணவேண்டும். வடக்கு-கிழக்கிலே மீள்குடியமாவு, புனர்வாழ்வு, புனரமைப்பு, அபிவிருத்தி ஆகிய பணிகள் அரம்பிக்கப்படவேண்டும். அது மட்டுமல்ல, அவை செயல்திறனுடன் விரைவாக நிறைவேற்றப்படவேண்டும். இந்த அவசிய-அத்தியாவசியப்பணிகள், தமிழ் மக்களுடைய அடிப்படை வாழ்வியல் உரிமையும் கூட! ஆகவே இவை நிறைவேற்றப்படுவதற்கு உரிய, உகந்த அதிகார சபைக்குரிய ஆலோசனைகளை உருவாக்க வேண்டும். இந்த அடிப்படையில் முறையாக உருவாக்கப்பட்டது தான் இந்த இடைக்காலத் தன்னாட்சி அதிகாரசபை ஆலோசனைத் திட்ட வரைவு.

இந்த ஆலோசனை வரைவு, சமாதானத் தீர்வுக்கு உரிய ஆலோசனை வரைவு அல்ல, என்ற யதார்த்தத்தையும் நாம் வலியுறுத்த விரும்புகின்றோம். தமிழ்த் தேசத்தின் தேசியப் பிரச்சினைக்குரிய நிரந்தரமான நியாயமான-கௌரவமான சமாதானத் தீர்வினை- ஓர் இறுதித் தீர்வினை- அதனை அமுல்படுத்துவதற்கும் நீண்ட காலமெடுக்கலாம்.

ஆனால் தமிழ் மக்களின் இன்னல் நிறைந்த வாழ்க்கை இன்னமும் இயல்பு நிலைக்குத் திரும்பாமல் இருப்பதனை ஏற்றுக்கொள்ள முடியாது. சரியாகச் சொல்லப் போனால், இந்த இடைக்கால தன்னாட்சி அதிகார சபைக்குரிய ஆலோசனைகளை ஏற்று, மிக விரைவில் இந்த அதிகார சபையை முறையாக உருவாக்கி, அதனைச் செயற்பட வைப்பதன் மூலம்தான் இறுதித் தீர்வுக்குரிய அத்தியாவசிய பலமாகப் போடப்படும் என்பதே உண்மையாகும்.

தமிழ் மக்களின் தேசியப்

இடைக்காலத்தின் நுகழ்க்காலம்

இந்தக் கூட்டணிக்குத் தலைமை தாங்குகின்ற சந்திரிகா அம்மையாரோ, தன்னுடைய சொந்த அரசியல் நலனுக்காக, சொந்த அரசியல் எதிர்காலத்திற்காக எத்தகைய அநீதியையும் அநியாயத் தையும் செய்யத் தயங்காதவராகவே விளங்குகிறார். அவருடைய கடந்தகால அரசியல் வரலாறும் இக்கருத்தை நிரூபித்து நிற்கிறது. இந்தப் புதிய ஆளும் கட்சிக் கூட்டணி உருவாகிய விதமும், சந்திரிகா அம்மையாரின் சுயநல அரசியலைத் தெளிவாகக் காட்டியுள்ளது.

1994ம் ஆண்டுக் காலப் பகுதிகளில் பதவியை கைப்பற்றுவதற்காக, தன்னை ஒரு சமாதானத் தேவதையாகக் காட்டிக் கொண்டு சமாதானப் பேச்சுவார்த்தைகள் ஊடாக தீர்வைக் காண வேண்டுமென்றும், சர்வ அதிகாரம் கொண்ட ஜனாதிபதி ஆட்சி முறையை மாற்றியமைக்க வேண்டும் என்றும் கூறியது சந்திரிகா அம்மையார் தான்!. 2004ம் ஆண்டில் ஆட்சியைக் கைப்பற்றுவதற்காக சமாதானத்திற்கு எதிரான கருத்துக்களையும், சிங்கள-பௌத்த பேரினவாத சிந்தனைகளையும் வெளிப்படுத்தியதும் இதே சந்திரிகா அம்மையார் தான்!

போர்த்தேவதை

முன்பு சமாதானத் தேவதையாகத் தன்னைக் காட்டிக் கொண்டு, போர்த்தேவதையாக பின்னர் உருக்கொண்டு, தமிழினத்தின் மீது அரசு பயங்கரவாதத்தைக் கட்டவிழ்த்துத் தன் சுயருபத்தை சந்திரிகா அம்மையார் வெளிக் கொணர்ந்து வந்தார். இப்போதோ சமாதானத்திற்கு எதிரான கருத்துக்களை வெளியிட்டு அரசைக் கைப்பற்றிய பின்பு சமாதானத்திற்கு ஆதரவான போக்கைக் கொண்டிருப்பது போன்ற ஒரு மாயத் தோற்றத்தை அம்மையார் உருவாக்கிக் காட்டுகின்றார்.

அடிப்படையில் சந்திரிகா அம்மையார் ஒரு சிங்களப் பௌத்தப் பேரினவாதியாக இருந்த போதிலும், அவருடைய இலட்சியம்-ஒரே இலட்சியம்-அவருடைய அதிகார-அரசியல் எதிர்காலம்தான்! தன்னுடைய சொந்த அரசியல் நலனுக்காக தன்னுடைய சொந்த அரசியல் எதிர்காலத்திற்காக-சந்திரிகா அம்மையார் எதையும் சொல்வார், எதையும் செய்வார் என்பதைத்தான் இவை கூட்டிக் காட்டுகின்றன.

ஒரு சிங்கள-பௌத்த பேரினவாதப் பெண்மணியின் சுயநல அரசியல் எதிர்காலத்தின் பொருட்டு அரங்கேறுகின்ற இந்தத் திடீர் நாடகங்கள் ஊடாக,

தர்க்கித்தே வந்துள்ளோம்.

அதாவது தான் முன்னாவது முறையாக, ஜனாதிபதிப் பதவிக்குப் போட்டியிட முடியாத நிலையில், அரசியல் துறவறம் ஒன்றை மேற்கொள்ள வேண்டிய

தீர்வு காணும் பேச்சுக்களையும், சமகாலத்தில் நடத்த வேண்டுமென்று வற்புறுத்தி வருகின்றார். இதனால் பேச்சுவார்த்தைகள்



நிலை அம்மையாருக்கு ஏற்பட்டுள்ளது. ஆகவே ஜனாதிபதிப் பதவியின் அதிகாரங்களையும், பிரதம மந்திரியின் பதவிக்குரிய அதிகாரங்களாக, மாற்றம் செய்யும் பட்சத்தில் தான் அம்மையார் எதிர்காலத்தில் பிரதம மந்திரியாக போட்டியிடவோ, ஆட்சியைக் கைப்பற்றவோ முடியும். இதனைச் செய்வதற்கு முதலில் நாட்டின் அரசியல் யாப்பை மாற்ற வேண்டும். ஆனால் அரசியல் யாப்பை மாற்றுவதற்கு, ஸ்ரீலங்காப் பாராளுமன்றத்தில் முன்றில் இரண்டு பெரும்பான்மை வாக்குகளைப் பெறுவதன் மூலம் முதல் அனுமதியைப் பெறவேண்டும். இதனை எவ்வாறு செய்ய முடியும்?

வலுவான காரணம்

அரசியல் யாப்பின் பல முக்கியமான கருத்துக்களை மாற்றுவதற்கு வலுவான காரணம் ஒன்றைக் காட்ட வேண்டும். அது உள்நாட்டிலும், வெளிநாடுகளிலும் பலமான ஆதரவைப் பெறக்கூடிய காரணமாகவும் இருக்க வேண்டும். அப்படிப்பட்ட காரணமாக, எந்தக் காரணத்தைக் காட்டலாம்? இருக்கவே இருக்கின்றது தமிழீழ மக்களின் தேசியப் பிரச்சினை! அதற்கு ஓர் இறுதியானதும், உறுதியானதும் தீர்வைக் காண்பதற்காக, ஸ்ரீலங்காவின் அரசியல் யாப்பு மாற்றப்பட வேண்டும் என்ற கருத்தாக்கத்தை முன் வைத்து, சர்வகட்சி ஆதரவைத் தேட முயல்வது பயனைத் தரக் கூடும். அதற்கான அடித்தளத்தை இப்போதே போட வேண்டும். ஆனால் நேரமோ நெருங்கிக்

ஆரம்பமாகாமல், தடைப்பட்டு நிற்கின்றன. இடைக்காலத் தன்னாட்சி அதிகாரசபைக்குத் தடைக்கல்லாக சந்திரிகா அம்மையாரின் அதிகாரவெறி குறுக்கே நிற்கின்றது. ஜனதா விழுத்திப் பெரமுன, இடைக்காலத் தன்னாட்சி அதிகார சபை குறித்து, பேச்சுவார்த்தைகளோ நடைபெறக்கூடாது என்று விடாப்பிடியாக நிற்கின்றது. ஆனால் தமிழீழ மக்களின் ஏகப் பிரதிநிதிகளான, தமிழீழ விடுதலைப்புலிகள் இயக்கமோ, சமாதானப் பேச்சு வார்த்தைகளை ஆரம்பிக் கும்போது, இடைக்கால நிர்வாகக் கட்டமைப்புக் குறித்தே முதலில் ஆராயப்பட வேண்டும் என்ற நிலைப்பாட்டில் மிக உறுதியாக நிற்கின்றார்கள். சமாதானப் பேச்சுவார்த்தைகள் ஆரம்பமாக வதற்கு, அரசு தடையாக நிற்கும் இவ்வேளையில், முக்கிய காரணியாக விளங்குகின்ற 'இடைக்காலத் தன்னாட்சி அதிகார சபை' குறித்து சில விடயங்களைச் சிந்தித்துத் தர்க்கிப்பது பயனுள்ளதாக இருக்கும் என்று எண்ணுகின்றோம்.

எழுதப்பட்டுள்ள விடயம் என்ன?

இந்த இடைக்காலத் தன்னாட்சி அதிகாரசபை வரைவு, எந்த-எந்த விடயங்களைக் குறித்து எழுதப்பட்டுள்ளது என்பதைப் பார்ப்பதற்கு முன்பாக, இவை எழுதப்படுவதற்கு என்ன-என்ன விடயங்கள் காரணமாக இருந்துள்ளன, என்பது குறித்து நாம் சிந்திப்பது அவசியமாகும். இரண்டு தசாப்த காலத்திற்கும்

இந்த இடைக்காலத் தன்னாட்சி அதிகார சபை தோன்ற வேண்டிய நிலைக்கு அடிப்படைக் காரணமாக இருந்தவர்களில் ஜனாதிபதி சந்திரிகா அம்மையார் முக்கியமானவர் என்ற கருத்தையும் நாம் இங்கே வலியுறுத்த விரும்புகிறோம். அரசு பயங்கரவாதப் போர்கள் காரணமாகவும், அரசு விதித்த உணவு-மருந்து-பொருளாதாரத் தடைகள் காரணமாகவும் தான், எம்மக்களின் இயல்பு வாழ்க்கை அவலம் நிறைந்த வாழ்வாக மாறியது. ஜனாதிபதி சந்திரிகா அம்மையாரின் ஆட்சிக் காலத்தில்தான், தமிழ் மக்கள் மீது ஸ்ரீலங்கா இராணுவம் கடுமையான போர் நடவடிக்கைகளை மேற்கொண்டு, உயிரிழப்பையும், சொத்து இழப்பையும், பொருள் இழப்பையும் ஏற்படுத்தியது. 5 லட்சத்திற்கும் மேற்பட்ட தமிழ் பொதுமக்கள் ஓர் இரவிலேயே அகதிகளாக இடம்பெயர்ந்த வரலாற்றுக் கொடுமையும், சந்திரிகா அம்மையாரின் அதிகாரத்தின் கீழேயே நடைபெற்றது.

ஆகவே அவர் மூலமாகத் தமிழ் மக்களுக்கு இழைக்கப்பட்ட இன்னல்களை மாற்றியமைக்க வேண்டிய தார்மீக கடமையும், நேர்மையும் அம்மையாருக்கு இருக்க வேண்டும். ஆனால் இவற்றை அலட்சியம் செய்து தன்னுடைய சொந்த அரசியல் நலனில் மட்டுமே அக்கறை கொண்டுள்ளவராக, சந்திரிகா அம்மையார் செயல்படுகிறார். அறுதிப் பெரும்பான்மை அற்ற அரசுக்குத் தலைமை வகித்துக் கொண்டிருக்கின்ற சந்திரிகா அம்மையாருக்கு தன்னுடைய ஆளும் கட்சிக் கூட்டணியை சேர்ந்த ஒருவரை சபாநாயகராகத் தேர்ந்தெடுக்கக் கூடிய வல்லமை கூட இன்று இல்லை. இந்த இலட்சணத்தில் இடைக்காலத் தன்னாட்சி குறித்தும், தமிழ்த் தேசியப் பிரச்சினைக்குரிய இறுதித் தீர்வு குறித்தும் ஒரே நேரத்தில் பேசித் தீர்க்கப் போவதாக சந்திரிகா அம்மையார் கூறி வருவதானது, வியப்பை மட்டுமல்ல, ஆத்திரத்தையும் உருவாக்குகின்றது.

தன்னாட்சி அதிகாரசபை

இந்தச் சந்தர்ப்பத்தில் இன்னுமொரு விடயத்தையும் நாம் சுட்டிக் காட்ட விரும்புகின்றோம். இடைக்காலத் தன்னாட்சி அதிகார சபை என்பது அதன் பெயருக்கு ஏற்றால் போல், இடைக்காலத்திற்கு உரியதே தவிர நிரந்தரமான அதிகாரம் உள்ள நிர்வாகக் கட்டமைப்பு அல்ல என்பதை நாம் கருத்தில் கொள்ள வேண்டும். தவிரவும்

பிரச்சினையை முறையாகத் தீர்க்கக்கூடிய எந்தத் தீர்வும், ஸ்ரீலங்காவின் அரசியல் யாப்பிற்கு முரண்பட்டதாகவே இருக்கும் என்ற யதார்த்தத்தை நாம் எல்லோரும் அறிவோம். இந்தத் தடையைத் தாண்டுகின்ற காலம் வரும் வரை, தமிழ் மக்களின் வாழ்க்கை தொடர்ந்தும் இன்னல் நிறைந்ததாகவே இருக்கக் கூடாது என்பதற்காகவும் தான், இந்த இடைக்காலத் தன்னாட்சி அதிகார சபைக்குரிய ஆலோசனைத் திட்ட வரைவு உருவாக்கப்பட்டது. அப்படி உருவாக்கப்பட்ட அதிகார சபைக்குரிய ஆலோசனைத் திட்டமும், இந்த அரசியல் யாப்புச் சிக்கலுக்குள் மாட்டித் தவிக்குமேயானால், தமிழ் மக்களின் தேசியப் பிரச்சினைக்குரிய இறுதித்தீர்வு, பேச்சு வார்த்தைகள் ஊடே பெறப்படலாம் என்ற நம்பிக்கையும் விரைவில் பொய்த்து விடும்.

இன்று தமிழீழ மக்கள் பொதுத்தேர்தல் ஊடாக, ஏகமனதாக வழங்கிய ஆணைகளில், இடைக்காலத் தன்னாட்சி அதிகார சபைக்குரிய, ஆணையும் ஒன்றாகும். இடைக்காலத் தன்னாட்சி அதிகார சபைக்குரிய ஆலோசனைகள், உடனடியாக பேச்சுவார்த்தை களில் சேர்த்துக் கொள்ளப் பட்டு, முறையான அதிகாரசபை உருவாக்கப்பட வேண்டும் என்ற தமிழீழ மக்கள் தெளிவான தீர்க்கமான ஆணையைக் கொடுத்திருக்கின்றார்கள். இப்படிப்பட்ட, ஜனநாயக ரீதியாக ஏகமனதாகக் கொடுக்கப்பட்ட ஆணையையும், சந்திரிகா அம்மையாரின் ஸ்ரீலங்கா அரசு புறக்கணித்து மேயானால்.

இச்சமாதானப் பேச்சு வார்த்தைகளினால், உருப்படியான பலன் எதுவும் வரப்போவதில்லை என்பதே உண்மையாகும். இந்த இடைக்காலத் தன்னாட்சி அதிகார சபை இவ்வாறு இழுபட்டுக் கொண்டு போவதுதான், நிகழ்காலச் சம்பவங்களால் இறுக்கப் போகின்றது என்றால், இடைக்காலத்தையும் பற்றி யோசிப்பதை விட்டு, நிலையான எதிர்காலம் குறித்து தமிழீழம் முடிவொன்றை எடுக்கும் காலம் நெருங்கி வந்து விடும் என்பதை சந்திரிகா அம்மையார் உணர்ந்திட வேண்டும்.

அவுஸ்திரேலியாவில் இருந்து அளவை

நாடறிந்த ஊடகவியலாளர், நாட்டுப்பற்றாளர் நடேசனின் கொலைக்கு எதிராக குரல்கள்!

(யாழ்ப்பாணம்)

நாட்டுப் பற்றாளரும் நாடறிந்த ஊடகவியலாயருமான ஐயாத்துரை நடேசனின் படுகொலையைக் கண்டித்து பல்வேறு அமைப்புகளும் அரசியற் கட்சிகளும் தமது கண்டனத்தை வெளியிட்டுள்ளன.

தமிழ்த் தேசிய விழிப்புணர்வுக் கழகம்

ஈழத்தமிழரின் விடுதலைப் போராட்டம் பற்றியும் விடுதலைப் புலிகளின் 25 ஆண்டு கால விடுதலைப் போரின் இலட்சியம் பற்றியும் தமிழ் மக்களும் சிங்கள



தேசமும் சர்வதேசமும் கூட உணருமளவிற்கு யதார்த்தத்தைப் புரியவைத்த தமிழ் தேசியத்தில் பற்றுக்கொண்ட, மானத்தமிழர்கள் வரிசையில் ஜி.நடேசன், நிமலராஜன் போன்ற பத்திரிகையாளரை தமிழீழ வரலாறு என்றும் மறக்காது.

இவ்வாறு தேசிய உணர்வோடு வாழும் ஈழத் தமிழரைப் படுகொலை செய்வதன் மூலம் விடுதலைப் போரை சிதைக்கலாம் என பேரினவாதிகள் எண்ணி வருகின்றமை அனைவரும் அறிந்த கதே. இதனால் தான் அன்று குமார் பொன்னம்பலம் அதனைத் தொடர்ந்து நிமலராஜன் இன்று பேராசிரியர் தம்பையா, ஜி.நடேசன் போன்ற இலட்சிய உறுதி கொண்ட தாயாக விடிவுக்காய் செயலாற்றிய முக்கியமானவர்களைக் கொலை செய்துள்ளனர்.

இத்தகைய படுகொலைகளைக் கட்டுப்படுத்த முடியாவிடின் இலங்கை இராணுவம் தமிழீழப் பிரதேசங்களை புலிகளிடம் ஒப்படைக்கட்டும். நீதி, நிர்வாகம் என்றால் தமிழீழ விடுதலைப் புலிகளே எனக் கூறப்படுவது உண்மையை மேலும் நிரூபிப்பது போல எமது பிரதேசங்களை அந்த விடுதலை நாயகர்கள் காத்துக் கொள்வார்கள். கண்காணிப்புக் குழுவினர் தமது பணியை சரியாகச் செய்யாது இத்தகைய துரோகச் செயல்களுக்கு ஆதரவாக செயற்படுவதென்றால் தாங்களும் இங்கிருந்து எமது விடுதலை உணர்வு கொண்ட மேலும் பலரை பலி எடுக்காது உடன் வெளியேறுவது பொருந்தமாக அமையும்.

யாழ்ப்பாண மாவட்ட கூட்டுறவுச் சபை

முத்த பத்திரிகையாளர் ஐயாத்துரை நடேசனின் படுகொலைச் சம்பவம் ஈழத்தமிழ் மக்களையும் பத்திரிகையாளர்களையும் அதிர்ச்சிக்குள்ளாக்கியுள்ளது. இத்தகைய சம்பவமானது அரசின் அடி வருடிகளாகச் செயற்பட்டு வரும் தமிழ்த் தேசியத்துக்கு பங்கம் விளைவிக்கும் நோக்கோடு செயற்பட்டு வரும் ஒரு அமைப்பின் கோழைத் தனமான செயற்பாடு என்பது தெட்டத்தெளிவாக விளங்குகின்றது.

தமிழ் மக்கள் மீதும் தமிழ்த் தேசியத்தின் மீது தளராத பற்றுறுதி வைத்திருந்த பத்திரிகையாளர் ஐயாத்துரை நடேசனின் படுகொலைச் சம்பவம் ஈழத்தமிழ் மக்களின் மனங்களை ஒரு கனம் திசை திருப்பிவிட்டது. தமிழ்த் தேசியத்தின் மீது வைத்திருந்த தளராத மன உறுதியினால் தமிழீழ விடுதலைப்புலிகள் அமைப்பு அமரர் ஜி.நடேசனுக்கு 'நாட்டுப்பற்றாளர்' என்ற நிலையினை கௌரவமாக வழங்கியுள்ளது. நாட்டுப்பற்றாளரின் படுகொலையை வன்மையாகக் கண்டிக்கின்றோம்.

கிழக்கிலங்கைப் பத்திரிகையாளர் ஐயாத்துரை நடேசனின் இல்லத்தில் நடைபெறும் இறுதிச் சடங்கில் கூட்டுறவுச் சங்கங்களைச் சார்ந்தவர்களையும் கூட்டுறவுத் துறையினைச் சான்றவர்களையும் தத்தமது கடமைகளையும் தொழில்களையும் இடைநிறுத்தி அன்னாருக்கு அஞ்சலி செலுத்திக்கொள்ளுமாறு யாழ். மாவட்ட கூட்டுறவுச் சபை பாவாக வேண்டிக் கொள்கிறது.

யாழ்.பல்கலைக்கழக மாணவர் ஒன்றியம்

கிழக்கு தமிழர் தேசியத்தின் பால் நின்று தமிழர் தேசியத்தை உள்ளூரிலும் உலகிற்கும் வெளிப்படுத்தி வந்த ஊடகவியலாளர் நடேசன் படுகொலை செய்யப்பட்டமை அதிர்ச்சி தரும் செய்தியாகவேயுள்ளது. கருணா என்ற தனி நபரினால் ஏற்படுத்தப்பட்ட நெருக்கடி நிலை தணிக்கப்பட்டதன் பின்னர் கிழக்கில் நிகழ்ந்து வரும் படுகொலைகளில் இறுதியாக ஜி.நடேசன் இலக்கு வைக்கப்பட்டிருக்கின்றார்.

இது பத்திரிகையாளர்களுக்கும் அவர்கள் பிரதிபலிக்கும் தமிழ் சமூகத்துக்கும் விடுக்கப்பட்டிருக்கும் மிகப்பெரிய சாவாலும் அச்சுறுத்தலுமாகும். கருணாவினால் ஏற்படுத்தப்பட்ட நெருக்கடியே சாட்டாகக் கொண்டு தமிழ் இன எதிர்ப்புச் சக்திகள் மேற்கொள்ளும் இன ஒதுக்கல் நடவடிக்கையே இது. என்பது தெளிவாகத் தெரிகிறது. ஏனெனில் இதுவரை இடம் பெற்றுள்ள டோராணிகள், பொது மக்கள், கல்வியியலாளர், ஊடகவியலாளர் ஆகியோரின் படுகொலைகள் ஈரலங்கா இராணுவத்தினர்தும், பொலிஸாரினதும் பிரசன்னம் மிக்க இடங்களிலேயே இடம் பெற்றுள்ளன.

கொலையாளிகள் இராணுவ ரோந்துகள், காவலர்கள், தலைமுநாங்கள் எப்பவற்றுக்கூடாகவே வந்து படுகொலைகளை மேற்கொண்டுவிட்டு தப்பி ஓடியுள்ளனர். இக்கொலைகளுக்குப் பின்னால் ஈரலங்கா இராணுவத்தினரும், அரசினதும் வலுவான கரங்கள் உண்டென்றே உணர்கின்றோம். இதுவரை இடம்பெற்று விட்ட அத்தனை படுகொலைகளையும் கண்டும் கேட்டும் மௌனமாக இருக்கும் போர் நிறுத்தக் கண்காணிப்புக் குழுவின் நம்பகத்தன்மையும் கேள்விக்கு உள்ளாகி வருகின்றது. கிழக்கு நெருக்கடிக்கு முன்பான அசம்பாவிதங்களுக்கு எடுத்த எடுப்பிலேயே தமது கண்டுபிடிப்பை வெளியிட்டு வந்த சர்வதேச போர் நிறுத்தக் கண்காணிப்புக் குழு ஏன் இப்போதைய படுகொலைகள் விடயத்தில் மௌனம் சாதிக்கின்றது என்பதே சந்தேகத்தை உண்டு பண்ணுகிறது. கொலையாளிகளைக் கண்டு பிடிக்காது இருப்பதன் மூலம் தமிழர்களுக்கு எதிரான சக்திகளின் படுகொலை அது சாயத் தொடங்கியிருக்கின்றதா? என்றே ஐயப்படவேண்டியுள்ளது. சரியான முறையில் தனது கடமையை செய்யாது இருப்பின் தொடர்ந்தும் கண்காணிப்புக் குழு பணியில் ஈடுபடத்தான் வேண்டுமா? என்பதே விசனம் தரும் கேள்வியாக உள்ளது.

யாழ்.பல்கலைக்கழக ஊழியர் சங்கம்

கிழக்கிலங்கையில் இராணுவக் கட்டுப்பாட்டுப் பிரதேசத்தில் தொடரும் தமிழ்த் தேசியப்பற்றாளர்களினதும் கல்விமான்களினதும் கொலைகள் திட்டமிட்ட சதிவலைப்பின்னால் ஒன்றின் அடிப்படையில் நடத்தப்படுவதை எடுத்துக்காட்டுகின்றன.

கருணாவினதும் அவரது அடியார்களுக்கும் முகமுடிகளை தரித்து ஈரலங்கா இராணுவம் தனது பேரினவாத படுகொலை வெறியாட்டத்தை மீள்ஆரம்பித்துள்ளமை தெளிவாகத் தெரிகின்றது. சந்திரிகா அரசு நியாயத்துக்கு குரல் கொடுக்கும் ஊடகவியலாளர்கள் மீதான தாக்குதலை மீண்டும் ஆரம்பித்துள்ளது.

இராணுவக் கட்டுப்பாட்டுப் பிரதேசத்தில் நடந்த இச்சம்பவத்திற்கான பொறுப்பை இராணுவமே ஏற்றுக்கொள்ளவேண்டும். அங்கு சட்டம், ஒழுங்கை அவர்களால் பேண முடியாவிட்டால் அப்பகுதியில் இருந்து அவர்கள் வெளியேறட்டும்.

சர்வதேச தமிழ் மாணவர் பேரவை

எமது தேசிய விடுதலைப் போராட்டத்தின் எழுச்சியினை உண்மையோடும் நேர்மையோடும் வெளிக்கொணர்ந்த முத்த பத்திரிகையாளர் நடேசனைப் படுகொலை செய்தமை மிகுந்த வேதனைக்குரியது. பேராட்டகர்லத்திலும் சரி சமாதான காலகட்டத்திலும் சரி தமிழர் தரப்பு போராட்ட நியாயப் பாடுகளை பேண முனையில் வெளியுலகிற்கு கொண்டுவந்தவர் பத்திரிகையாளர் நடேசன்.

தேசிய விடுதலைப் போராட்டத்தினை நசுக்கும் சந்திரிகா அம்மையாரின் ஈனச் செயற்பாட்டின் ஒரு வடிவமாகவே இந்தப் படுகொலை இடம்பெற்றுள்ளது. அன்று அம்மையாரின் ஆட்சிக்காலத்திலேயே உண்மையோடும் நேர்மையோடும் செயற்பட்ட நிமலராஜன் இராணுவத்தினதும் கைக் கூலிகளினதும் உதவியோடும் கொண்டொழிக்கப்பட்டார். மீண்டும் அதே கைக்கரியத்தினை தமது ஆட்சியில் ஆரம்பித்துள்ளார். கல்விமான்களையும் புத்தி ஜீவிகளையும் படுகொலை செய்வதன் ஊடாக தமிழினத்தை நசுக்கிவிடலாம் எனக் கனவு காணும் அம்மையார் மீண்டும் இந்த மண்ணில் போர் தொடங்குவதற்கே வழிசமைத்துள்ளார்.

இராணுவக் கட்டுப்பாட்டுப் பிரதேசத்தில் தமிழர் படுகொலை செய்யப்படுவதும் அதனைத் தடுக்க முடியாத போர் நிறுத்தக் கண்காணிப்புக் குழுவின் இருப்பும் இருப்புக்கான அர்த்தத்தை இனி எங்கிக்குக் கொள்ள முடியாது உள்ளது. தமிழர் கொலை செய்யப்படுவதைத் தடுக்கமுடியாத கண்காணிப்புக் குழுவும், சர்வதேச உலகமும் தமிழர் தாயகப் பிரதேசங்களை தமிழீழ விடுதலைப் புலிகளிடம் ஒப்படைக்க நடவடிக்கை எடுக்க வேண்டுமென நாம் கேட்டுக்கொள்கிறோம்.

கருணாவும் கருணாவின் அடியாட்களையும் பயன்படுத்தி ஈரலங்கா இராணுவம் பல படுகொலைகளைப் புரிந்தது. இதற்குக் கட்டளை இடுபவராக சந்திரிகா அமையாரே உள்ளார் எனவே இந்தக் கொலைகளுக்குப் பின்னால் உள்ள இலங்கை அரசை நாம் வன்மையாகக் கண்டிக்கின்றோம்.

ஈழ மக்கள் ஜனநாயகக் கட்சி

தமிழ் பேசும் மக்கள் மத்தியில் ஜனநாயக விருப்பிகள்

மற்றும் மாற்றுக் கருத்துடையவர்களின் உயிர்களைப் பாதுகாக்கக் கொண்டு கொலைக் கலாசாரக் கொடூரம் தொடர்வது குறித்து மனவேதனை அடைகின்றோம்.

மனிதனாகப் பிறந்தவர்கள் எவரும் தமது வாழ்நாளை பூணமாக அனுபவிக்க எத்தகைய காரணங்கள் இருப்பினும் வாழும் உரிமையை மறுதலிக்கும் போது கொல்லப்படுவது கொடூரமானது.

இடம் பெறும் இவ்வாறான மனிதப் படுகொலைகளுக்கு நியாயம் கற்பிக்கவும் வாதிடவும் அரசியல் குற்றங்கள் சுமத்தவும் கூடிய ஒரு போக்கு உலக அரங்கில் மேலோங்கி விட்டிருக்கிறது.

இந்தப் போக்கு புத்திஜீவிகள் மற்றும் ஊடகவியலாளர்களையும் கூட பலியெடுக்கும் அளவுக்கு வளர்ந்து விட்டது. ஆயுத முனையின அராஜகங்களுக்கு முடிவு கட்டவும் இனம் தெரியாத படுகொலைகளுக்கு முற்றுப் புள்ளி வைக்கவும் ஒவ்வொருவரும் துணிவுடன் செயலாற்ற முன்வரவேண்டும். அப்போது தான் படுகொலைகள் முடிவுக்கு வருவதுடன் ஒவ்வொருவரும் பாதுகாப்பாக வாழும் சூழல் உருவாகும். இதுவே அநியாயமாக உயிரிழந்தவர்களுக்கு செலுத்தப்படும் உண்மையான அஞ்சலியாக இருக்கும்.

வடமராட்சி வடக்கு கடற்றொழிலாளர் கூட்டுறவுச் சங்கங்களின் சமாச

தமிழீழ விடுதலைப் போராட்டத்திற்கு வலுவூட்டிய பொது ஊடகவியலாளர் நடேசனது படுகொலையானது மீலேச்சத்தனமானதும் கண்முடித்தனமானதுமாகும்.

இச் செயலை யாழ்.மாவட்ட கடற்றொழிலாளர்கள் அனைவரும் வன்மையாகக் கண்டிக்கின்றனர். எமது விடுதலைப் போராட்டத்தின் உண்மையை சர்வதேசத்திற்கு வெளிக்காட்டிய உண்மை வீரனை அஞ்சா நெஞ்சம் கொண்டவனை இழந்து விட்டோம். சர்வ வல்லமையும் கொண்ட அதி உத்தம ஜனாதிபதியின் ஆட்சிக்காலத்தில் இரண்டாவது ஊடகவியலாளரை இழந்து விட்டோம் இவ் இழப்பானது தமிழ் ஈழத்தில் வாழுகின்ற ஒட்டுமொத்த தமிழர்களுக்கு பேரிழப்பாகும்.

எம்.கே.சிவாஜிலங்கம் (நாடாளுமன்ற உறுப்பினர்)

மட்டு. நகரில் 31.05.2004 திங்கட்கிழமை முத்த பத்திரிகையாளர் ஐயாத்துரை நடேசன் சுட்டுக் கொலை செய்யப்பட்டுள்ள சம்பவமானது ஈழத் தமிழ் மக்களை மிகுந்த அதிர்ச்சிக்கும் வேதனைக்கும் உள்ளாக்கியுள்ளது. நீண்ட காலமாகத் தமிழ்த் தேசியத்தின் எழுச்சிக்காகவும் ஒருமைக் காகவும் அயராது உழைத்து வந்த நடேசனது இப்படுகொலை சம்பவத்துக்கான முழுப்பொறுப்பையும் அரசு ஏற்றுக் கொள்ளவேண்டும்.

உங்கள் பேரில் எங்கள் தெரிவு என்ற அடிப்படையில் கருணா குழுவினரின் பேரில் இவ்வாறான படுகொலைகளை அரசாங்கம் படகளின் மூலம் செய்வதனை தொடர்ந்து எம்மால் சகித்துக் கொண்டிருக்க முடியாது. இவ்வாறான படுகொலைகளை நிறுத்துவதன் மூலம் தான் சமாதானப் பேச்சுவார்த்தைகளை ஆரம்பிப்பதற்கான சூழ்நிலைகளை உருவாக்க முடியும்.

இப்படுகொலைகளைச் செய்து வரும் அரசாங்கத்தின் முகமுடியைக் கிழித்தெறிந்து சர்வதேசத்திற்கும் அம்பலப்படுத்த முன்வருமாறும் தமிழ்த் தேசிய

இனத்தின் சகல பிரிவினருக்கும் முற்போக் காளர்களுக்கும் வேண்டுகோள் விடுக்கின்றோம்.

புதிய ஜனநாயகக்கட்சி

கிழக்கு மாகாணத்தின் ஆற்றலும் துணிவும் மிக்க பத்திரிகையாளர் ஜி.நடேசன் படுகொலை செய்யப்பட்டமை பத்திரிகையாளர் மீதான மற்றொரு காட்டுமிராண்டித்தனத்தை வெளிப்படுத்தியுள்ளது. இதனை ஆயுதமேந்திய எத்தரப்பினர் செய்தாலும் அத்தகையோரை புதிய ஜனநாயகக் கட்சி மிக வன்மையாகக் கண்டிக்கிறது.

படுகொலை செய்யப்பட்ட ஜி.நடேசன் கிழக்கில் இருந்து துணிவுடன் எழுதி வந்த ஒரு பத்திரிகையாளராக இருந்து வந்தார் கடந்த இருபது வருட பேரினவாத யுத்தத்தின் போது மக்களுக்கு இழைக்கப்பட்ட அநீதிகளையும் மறைக்கப்பட்ட கொடுமைகளையும் துணிச்சலாக அங்கப்போது வெளிக்கொணர்ந்தவர்.

அதனால் அவர் பல தடவைகள் எச்சரிக்கப்பட்டும் அச்சுறுத்தப்பட்டும் கொலை முயற்சிகளுக்கு உள்ளாகப்பட்டும் வந்தார்.

ஒருவர் கொண்டிருக்கும் கருத்துக்காக அவரது எழுத்துக்காக படுகொலை செய்யப்பட்டுக் கொலைக் கலாசாரம் யுத்தநிறுத்த சமாதானச் சூழலில் ஓரளவு ஓய்ந்துள்ளதென எண்ணியிருந்த இன்றைய சூழலில் பத்திரிகையாளர் ஜி.நடேசனின் படுகொலை அதிர்ச்சியையும் ஆழ்ந்த கவலையையும் தருவதாக அமைந்துள்ளது.

யாழ்.மாவட்ட அபிவிருத்தி நலவிரிமைச் சங்கம்

ஜி.நடேசனின் மறைவு தமிழ் பேசும் மக்களுக்கு மட்டும் அல்ல ஊடகத்துறைக்கும் பெரும் இழப்பு மட்டுமல்ல சுதந்திரமாக உண்மையை உண்மையென கூறி எழுதுகின்றவர்களுக்குக் கொடுத்த வேட்டாக கருதவேண்டியுள்ளது. ஒரு சில ஊடகவியலாளர்களை, கல்விமான்களை, புத்தி ஜீவிகளை சுடுவதாலோ அன்றி அவர்களுக்கு பயமுறுத்தல் விடுவதாலோ ஊடகத்துறையையோ அல்லது எழுத்தாளர்களையோ அடக்கிவிட முடியாது.

அண்மையில் கிழக்கு மாகாணத்தில் நடைபெறும் குற்ற செயல்கள் மரண அச்சுறுத்தல்கள், சூட்டுச் சம்பவங்கள் ஆகியவற்றை நோக்கும்போது இதை வடக்கு பிரதேச வாதமாக கருத வேண்டியுள்ளது மட்டுமல்ல விடுதலை இயக்கங்களை மாகபடுத்துவதற்காக சில தீய சக்திகள் பின்னணியில் இயங்குகின்றனவா என்றும் எண்ணத்தோர் நுகுகின்றது. ஏனெனில் பாதுகாப்பை உறுதிப்படுத்தும் தரப்புகளின் ஒத்தாசை உறுதுணையின்றி நடக்குமோ என்றும் கேள்வி எழுப்பிய வண்ணமே இருக்கின்றன.

இந்த அரசாங்கம் ஆட்சியேறிய காலம் தொட்டு தமிழ்ப் பிரதேசங்களிலும், மலையகத்திலும் இனப்படுகொலைகள், பயமுறுத்தல்கள், அடக்குமுறைகள் தொடர்ந்து கொண்டே போகிறது. அரங்கேறிக் கொண்டிருக்கும் அக்கிரமங்கள் எல்லாம் காவல் படையினரின் பகுதிகளிலேயே நடைபெறுகின்றது. இதை வெறுமனே பார்த்துக் கொண்டிருக்கிறது அரசாங்கம்.

ஆகவே அரசாங்கம் உடனடியாக நடவடிக்கை எடுத்து நடைபெற்றுக் கொண்டு இருக்கும் அராஜகங்களை நிறுத்தமாறு எமது சங்கம் வேண்டுகோள் விடுத்துள்ளது.

நட்பிற்கு வீற்றிருக்கை யாதெவில் கொட்பின்
ஒல்லும்வாய் ஊன்றும் நிலை - குறள்



வலம்புரி

கூட்டமைப்பு எம்.பிக்களிடம்

அன்பான வேண்டுகோள்

யாழ்.மாவட்டத்தில் இருந்து தமிழ்த் தேசியக் கூட்டமைப்பைச் சேர்ந்த ஒன்பது பேர் பாராளுமன்றத்தில் அங்கம் பெற்றுள்ளனர். கடந்த தேர்தலில் தமிழ்த் தேசியக் கூட்டமைப்பிற்கு தமிழ் மக்கள் தங்களின் புரண ஆதரவை வழங்கி அவர்களைப் பாராளுமன்றத்திற்கு அனுப்பிவைத்தனர். இவ்வாறு ஒன்பது பாராளுமன்ற உறுப்பினர்கள் தமிழ்க் கூட்டமைப்பில் இருந்து பாராளுமன்றத்திற்குத் தெரிவு செய்யப்பட்டமை ஓர் முக்கியமான நிகழ்வாகும்.

பாராளுமன்றத்திற்குத் தெரிவு செய்யப்பட்ட கூட்டமைப்புப் பாராளுமன்ற உறுப்பினர்களின் பணியானது மிகவும் காத்திரமானதாக இருக்க வேண்டும். குறிப்பாக யுத்தத்தால் பாதிப்படைந்து போயுள்ள யாழ்.மாவட்டத்தின் அபிவிருத்தியில் அவர்களின் பணி மிகவும் அவசியமானதாகும். யுத்தத்தால் அழிந்துபோன இடங்களில் மக்களை மீளக் குடியமர்த்தும் பணிகளில் கூட்டமைப்புப் பாராளுமன்ற உறுப்பினர்கள் தங்களின் முழுக்கவனத்தையும் செலுத்த வேண்டும்.

கிராணுவ ஆக்கிரமிப்பால் பாதிப்படைந்த பிரதேசங்களில் மீளக்குடியமர்த்துவதற்கு அனுமதிக்கப்பட்ட இடங்களில் மக்கள் மீளவும் குடியமர்வதற்கு வீட்டு வசதிகள் எதுவும் இல்லாமையால், அவர்கள் பெரும் கஷ்டங்களை எதிர் நோக்கியுள்ளனர்.

சிறிய ஓலைக் குடிசைகளில் எதுவித அடிப்படை வசதிகளும் இன்றி அவர்களின் வாழ்க்கை துன்பகரமாக நகர்கின்றது. எனவே இது விடயத்தில், தமிழ்க் கூட்டமைப்புப் பாராளுமன்ற உறுப்பினர்கள் கூடிய கவனமெடுத்து அந்த மக்களின் வாழ்விடங்களை புனரமைத்துக் கொடுக்க முன்வரவேண்டும்.

இவ்வாறு செய்வதற்கு முன்னதாக இடம் பெயர்ந்து மீளக்குடியமர்ந்த பிரதேசங்களுக்கு கூட்டமைப்புப் பாராளுமன்ற உறுப்பினர்கள் நேரில் சென்று மக்களின் குறைகளைக் கேட்டறிய வேண்டும். தேர்தல் காலத்தில் எவ்வாறு மக்களைத் தேடி வேட்பாளர்கள் சென்றார்களோ அதேபோல் தேர்தலின் பின்னரும் மக்களைத் தேடிச் சென்று மக்களுக்குப் பணியாற்றுவதே பாராளுமன்ற உறுப்பினர்களின் தார்மிகக் கடமையாகும்.

மக்களால் தெரிவு செய்யப்பட்ட பாராளுமன்ற உறுப்பினர்கள் மாடமாளிகைகளில் அனைத்து வசதிகளுடனும் வாழ, உருக்குலைந்த கோலத்துடன் வாக்குச் சாவடிகளைத் தேடி நம்பிக்கையோடு வாக்களித்த மக்கள், ஓட்டைக் குடிசைக்குள் வாழும் நிலை தொடருமாயின் அதனை எவ்வகையிலும் ஏற்றுக் கொள்ள முடியாது.

காலாகாலமாக அரசியல்வாதிகளின் வாக்குறுதிகளை நம்பி ஏமாந்து விரக்தியுற்ற நிலையிலேயே தமிழ் இளைஞர்கள் ஆயுதப் போராட்டத்தில் ஈடுபட்டனர். எங்களின் பிரச்சினையைத் தீருங்கள் என தமிழ்த் தலைவர்கள் அகிம்சை வழியாக அன்பு வழியாகக் கேட்ட போது சிங்கள ஆட்சியாளர்கள் அதனை ஏளனம் செய்தனர்.

உங்களின் கோரிக்கைகளைச் செவிமடுக்காவிட்டால் உங்களால் என்னதான் செய்ய முடியுமெனக் கர்வத்தோடு திருப்பிக் கேட்டனர். எண்பது விதமான பெரும்பான்மையைப் பன்னிரண்டு விதமான சிறுபான்மை எதுவும் செய்துவிடமுடியாதெனக் கருதினர்.

ஆனால், நடந்தது வேறு சிறுபான்மைத் தமிழினத்தின் ஆயுதப் போராட்டத்திற்கு ஈடுகொடுக்க முடியாமல் சிங்களப் படைகள் பின்வாங்கின. எத்தனையோ உயிர்ப்பூக்களைச் சந்தித்தன. இவை வரலாறு உலகிற்கு உணர்த்திய நிஜம். இந்த உண்மைகள் எப்போதும் உணரப்பட வேண்டியவையாகும்.

மெலிந்த தோற்றம், அழுக்கடைந்த ஆடை, குடிசை வாழ்க்கை என்ற பார்வையில் இவர்கள் பற்றி நமக்கென்ன அக்கறை என்ற சிந்தனைகள் எந்தப் பாராளுமன்ற உறுப்பினர்களிடமும் ஏற்பட்டுவிடலாகாது. அவ்வாறு ஏற்படுமாக இருந்தால் நிலைமைகள் தலைகீழாக மாறக்கூடிய சந்தர்ப்பங்களும் ஏற்பட்டுவிடலாம்.

எனவே, பாராளுமன்ற உறுப்பினர்கள் ஏழை மக்களின் இருப்பிடம் தேடிச் சென்று அவர்களுக்கு உதவி செய்ய வேண்டும். அவர்களின் வாழ்க்கையில் ஒளிபெற்ற வேண்டும். அவ்வாறு செய்யும் போது அந்த மக்களால் செலுத்தப்படும் அன்பு, இந்த உலகில் எடுத்த மனிதப் பிறப்பின் உன்னதமான மகத்துவத்தின் அனுபவிப்பாக இருக்கும்

தாள வயத்தினர் தள்ளிவை மறைத்து

அன்று நடனநாதர் திருவிழா வடகோவைச் சித்திர வேலவனின் ஆலயம் அடியார்களின் வெள்ளத்தால் நிரம்பி வழிகின்றது. எங்கும் ஒரே அமைதி

மிருதங்கக் கச்சேரி ஆரம்பமாகின்றது. பால் மணம் மாறாத நான்கு பச்சிளம் பாலகர்களின் பிஞ்சுக்கரங்களில் கலை வாணி அமர்ந்திருந்து நர்த்தனம் புரிய ஆரம்பிக்கின்றனர். மிருதங்கத்தின் நாத ஒலி காற்றலை மூலம் பரவுகின்றது. அடியார்கள் மெய்மறந்து நாதவெள்ளத்தில் மூழ்குகின்றனர்.



இந்நிலையில் கலைஞான ரசிகர்கள் மத்தியில் வினா ஒன்று எழுகின்றது. இந்தப் பச்சிளம் பாலகர்களுக்கு மிருதங்கக் கலையைப் பயிற்றுவித்த மிருதங்கக் கடலாகிய குரு யார்? உடனே விடையும் கிடைக்கின்றது.

பாலகர்களுக்கு முன்னாள் ஒருவர் அமர்ந்த

மிருதங்க நாத ஒலியில் என்றும் வாழ்ந்து கொண்டிருப்பார் என்பதில் சிறிதேனும் ஐயம் இல்லை.

தமிழும் சைவமும் தழைத்தோங்கும் வடகோவையம் பதியில் சண்முகம், பொன்னம்மா தம்பதிகளின் மகனாக குணசங்கம் அவர்கள் 1945 ஆம் ஆண்டு தை மாதம் 15 ஆம் திகதி பிறந்தார். தமது ஆரம்ப இடைநிலைக் கல்விகளை கோப்பாய் சரவணவானந்தா வித்தியாலயத்திலும் உயர் கல்வியை கோப்பாய் கிறிஸ்தவக் கல்லூரியிலும் கற்றார். இயல்பாகவே அமைந்திருந்த இசை ஆர்வம் காரணமாக பாடசாலையில் படிக்கும் காலத்திலேயே தேவார திருவாசகங்கள் போன்ற திருமுறைகளை பண்ணுடன் பாடி ஆசிரியர்களின் நன்மதிப்பைப் பெற்றார்.

அத்தூடன் மிருதங்கக் கலையில் ஏற்பட்ட அளப்பரிய ஆர்வம் காரணமாக நாச்சிமாந் கோவிலடிபைச் சேர்ந்தவரும் புகழ்பெற்ற மிருதங்கவித்துவானுமாகிய அம்பலவாணர் அவர்களின்

மறைந்தார் மாண்பு

டம் மிருதங்கக் கலையை முறையாகப் பயின்றார். தமது பிரதேசப் பாடசாலைகளில் நடைபெறும் கலை நிகழ்ச்சிகள், ஆலயங்களில் நடைபெறும் கதாப்பிரசங்கங்கள் போன்ற நிகழ்வுகளில் மிருதங்க நாத ஒலியை எழுப்பிய குணசிங்கம் "மிருதங்கக் குணம்" என்றே கிராமத்து மக்களால் அழைக்கப்பட்ட லானார்.

மிருதங்க மேதை குணசிங்கம்

திருந்து மலர்ந்த முகத்துடன் வழிப்படுத்திக் கொண்டிருக்கின்றார்.

நெஞ்சில் வஞ்சகமில்லாத உயர்ந்த உள்ளம் போன்று உயர்ந்த தோற்றம், சித்திரவேலவனுக்கு என்றும் அடிமை என்பதை நிரூபிப்பதற்காக பரந்த நெற்றி முழுவதும் விழுதிக்குறி, உண்மையான கலைஞர்களுக்குரிய சிடுசிடுப்பு அற்ற என்றும் மலர்ந்த முகம், வாய் தாளவயச் சொற்களைக் கூற கைகள் தாளம் போடுகின்றன. இவர் தான் வட கோவை அண்ணை ஈன்றெடுத்த தவப்புதல்வன் மிருதங்க மேதை குணசிங்கம்.

இந்தப் பூவுலகில் நூற்றுக்கணக்கான மாணவர் மூலம் மிருதங்கக் கலையை வளர்த்த கலைஞன் குணசிங்கத்தை மேலுலகில் கச்சேரி செவ்வதற்காக மே மாதம் 16 ஆம் திகதி வட கோவைச் சித்திரவேலவன் தன்னுடன் அணைத்துக் கொண்டார். பிறட்டம் இறப்பும் சாதாரண மனிதர்களுக்குத் தான் மாற்ற முடியாத நியதிகள். ஆனால் கலைஞர்கள் என்றும் இறப்பதில்லை. காரணம் கலைகள் என்றும் அழிவதில்லை. கலைஞான நுணுக்கங்களை தனக்கு மட்டும் முதுசமமாகக் கருதாது மாணவர் பரம்பரை மூலம் கலைஞான வாரிசுகளை உருவாக்குபவனே உண்மையான கலைஞன் ஆவான். இதுவே கலைஞன் ஒருவன் கலைக்குச் செய்யும் மகத்தான சேவையுமாகும். இந்த வகையில் நூற்றுக்கணக்கான மாணவர் பரம்பரை மூலம் கலைஞான வாரிசுகளை உருவாக்கிய மிருதங்க மேதை குணசிங்கம் அவர்கள் தமது மாணவர்கள் உருவாக்கும் என்றும்

தனது உயிரிலும் மேலாக நேசிக்கும் மிருதங்கக் கலை தன்னுடைய வாழ்க்கைக் காலத்துடன் முடிவடையக் கூடாது என்பதில் உறுதியாக இருந்த குணசிங்கம் அவர்கள் நூற்றுக்கணக்கான மாணவர்களை தமது கலைஞான வாரிசுகளாக உருவாக்கியுள்ளார்.

இன்று கோவையம்பதிப் பாடசாலைகள், ஆலயங்கள் போன்றவற்றில் நடைபெறும் கலை நிகழ்வுகளில் மிருதங்கம் வாசிக்கும் இளம் கலைஞர்களில் பெரும் பான்மையோர் மிருதங்கமேதை குணசிங்கத்தின் மாணவர்களே என்றும் கூறினால் அது மிகையாகாது.

2002 ஆம் ஆண்டு கோப்பாய் கிறிஸ்தவக் கல்லூரி 150 வது ஆண்டு நிறைவு நிகழ்வின் போது இவரது அளப்பரிய கலைச் சேவைக்காக பொன்னாடை போர்த்திக் கௌரவிக்கப்பட்டார்.

மிருதங்கக் கலைத்துறையில் மேலும் பல இளம் கலைஞர்களைப் பயிற்றுவித்து உருவாக்குவதே மிருதங்க மேதை குணசிங்கத்தின் ஆத்மாவிற்கு நாம் செலுத்தும் நன்றிக் கடன் ஆகும்.

பலகல்ல 15 ஆம் திகதியுடன் ஓய்வு

அடுத்த கிராணுவத் தளபதி வைஸ் அட்மிரல் தயா சந்தகிரி?

(கொழும்பு)

கிராணுவத்தளபதி லெப்டினன்ட் ஜெனரல் பலகல்ல எதிர்வரும் 15ஆம் திகதியுடன் இளைப்பாறவுள்ளதாகத் தெரிவிக்கப்படுகிறது. கிராணுவத்தளபதி லெப்டினன்ட் ஜெனரல் பலகல்லவக்கு 15ஆம் திகதியுடன் 55வயது பூர்த்தியாவதை அடுத்தே அவர் ஓய்வு பெறவுள்ளார்.

இவருக்கு ஜனாதிபதி பதவி நீடிப்பு வழங்காத பட்சத்தில் இவரது இடத்திற்கு மேஜர் ஜெனரல் சாந்த கொட்டே கொடவா? அல்லது கடற்படைத் தளபதி வைஸ் அட்மிரல் தயா சந்தகிரியா? நியமிக்கப்படுவார்கள் என்ற கேள்வி எழும்பி உள்ள போதும் கடற்படைத்தளபதி வைஸ் அட்மிரல் தயா சந்தகிரி கிராணுவத்தளபதியாக நியமிக்கப்படலாம் என்று தெரியவருகிறது.

இப்பதவி நியமனங்கள் குறித்து ஜனாதிபதி சந்திரிகா

சாய் அருள் முகம்



உட்பகைவர்கள் மேலோங்கியிருக்கும் போது மனிதன் வெளிப்பகை வரை எப்படி வெற்றிகொள்ள முடியும்? சோம்பலினாலும் மந்த புத்தியினாலும் அவன் அழிக்கப்படும் பொழுது எப்படி அவன் ஞானத்தையடைய முடியும்? பாசத்தினால் உந்தப்படும் பொழுது எப்படி அவன் பக்தியை வளர்க்க முடியும்? நிறையும் சம நிலையுமே சாந்தியையும் ஒற்றுமையையும் ஈய வல்லனவாகும்.

நன்றி

நாளாந்த நற்சீந்தனை

விலங்கு விசர்நோய்

தடுப்பு நடவடிக்கை

(யாழ்ப்பாணம்)

நெல்வியடி பொது சுகாதாரப் பரிசோதகர் பிரிவில் எதிர்ரும் ஜூன்மாதம் முழுவதும் வடமராட்சி தெற்கு, மேற்கு பிரதேச சபையின் அனுசரணையுடன் வலங்கு விசர்நோய் தடுப்பு நடவடிக்கை மேற்கொள்ளப்பட்டவுள்ளது.

பாடசாலை மாணவர்கள் மற்றும் பொது மக்கள் மத்தியில் இது பற்றிய விழிப்புணர்வினை ஏற்படுத்தும் முகமாக தண்டுப் பிரசாரம் வெளியிடப்பட்டுள்ளதுடன், இம்மாதம் 7 ஆம் திகதி வரை வளர்ப்பு நாய்களுக்குத் தடுப்பு மருந்து ஏற்றலும் அதனைத் தொடர்ந்து 20 ஆம் திகதிவை நாய்களை மலடாக்கும் செயல் திட்டமும் அதனைத் தொடர்ந்து 29 ஆம் திகதிவரை கட்டாக்காலி நாய்களை நடுக்குட்டிக் கொல்லும் நடவடிக்கையும் மேற்கொள்ளப்பட்டவுள்ளது.

வளர்ப்பு நாய்களுக்கான விசர்நோய் தடுப்பு மருந்தேற்றல் தினங்கள் வருமாறு,

01.06.2004-இராச கிராமம் ச.ச.நிலையம், இராச கிராமம் ஸ்ரீ சாரதி பாடசாலை முன்றில்,

இன்று 3ஆம் திகதி-வதிரி புலவராவோடை ஸ்ரீமுருகன் ச.ச.நிலையம், வதிரி சிகிச்சை நிலையம்,

4ஆம் திகதி-நெல்லியடி தடங்கன் புளியடி ச.ச.நிலையம், கலட்டி ச.ச.நிலையம்,

5ஆம் திகதி நாவல் மடம் காந்தை வைத்தியசாலை, முடக்காடு சுடர்ஓளி ச.ச. நிலையம்,

7ஆம் திகதி-கட்டைவேலி சிகிச்சை நிலையம், கரவெட்டி மத்தி தச்சை ஈங்கரா ச.ச. நிலையம். (உ)

அரசுடன் இணைவது பற்றி இன்னமும் முடிவில்லை

(கொழும்பு)

ஐக்கிய மக்கள் சுதந்திர முன்னணி அரசங்கத்துடன் இலங்கைத் தொழிலாளர் காங்கிரஸ் இணைவது தொடர்பாக இதுவரை எந்தவிதமான முடிவுகளும் எடுக்கப்படவில்லை என இலங்கைத் தொழிலாளர் காங்கிரஸின் பிரதித் தலைவரும், எம்.பியுமான எம்.எஸ்.

செல்லச்சாமி தெரிவித்துள்ளார். ஐக்கிய மக்கள் சுதந்திர முன்னணி அரசுடன் இலங்கைத் தொழிலாளர் காங்கிரஸ் இணையும் சாத்தியக் கூறுகள் தொடர்பாக கேட்டபோதே அவர் மேற் கண்ட வாறு தெரிவித்துள்ளார்.

-செல்லச்சாமி அறிவிப்பு

இது தொடர்பாக அவர் மேலும் தெரிவிக்கையில்; இலங்கைத் தொழிலாளர் காங்கிரஸ் ஜனாதிபதி தலைமையிலான ஐக்கிய மக்கள் சுதந்திர முன்னணி அரசுடன் இணைவது தொடர்பாக இதுவரை எவ்வித முடிவுகளும் எடுக்கப்படவில்லை. மலையக மக்களின் நலன்களை அடிப்படையாகக் கொண்டு கட்சி செயற்பட்டு வருவதால் ஆட்சியிலுள்ள எந்தக் கட்சியுடனும் இணைந்து செயற்படுவதில் எமக்கு எவ்வித ஆட்சேபமும் இல்லை.

எனினும் பெரும்பான்மைப் பலமில்லாத அரசங்கம் ஒன்றினால் எமது கோரிக்கைகள் நிறைவேற்றப்படுமா என்பது கேள்விக்குரியாக உள்ளது.

எதுவாயினும் அக்கட்சியின் தலைவர் ஆறுமுகன் தொண்டமான் நாடு திரும்பிய பின்னர் இது தொடர்பான இறுதித் தீர்மானம் எடுக்கப்படும் என்று அவர் கூறினார் (ம)

கட்டிலில் இருந்து வீழ்ந்த நோயாளி உயிரிழப்பு

(கண்டி)

கண்டி போதனா வைத்தியசாலையில் கட்டித் திங்கிமுறை நோயாளி ஒருவர் கட்டிலில் இருந்து கீழே விழுந்து மரணமடைந்த சம்பவம் குறித்து உடன் விசாரணை நடத்துமாறு சுகாதார அமைச்சர் நிமால்சிறிபாலடிசில்வா வைத்திய சாலைப் பணிப்பாளருக்கு பணிபுற விடுத்துள்ளார்.

நோற்றுக்காலை கண்டி வைத்திய சாலைக்கு விஜயம் செய்த அமைச்சர் நிமால்சிறிபாலடிசில்வா வைத்தியசாலைப் பணிப்பாளரைச் சந்தித்து பேசியபோதே இந்தப் பணிபுறையை நோடியாக விடுத்தார். எதிர்காலத்தில் இத்தகைய

சம்பவங்கள் இடம் பெறாதிருப்பதற்கு உரிய நடவடிக்கைகள் எடுக்கவேண்டும் எனவும் மேலதிக நோயாளிகளை வேறு வைத்திய சாலைகளுக்கு இடமாற்றம் செய்யும் படிபடி பணிப்பாளரை அமைச்சர் கேட்டுக் கொண்டார்.

உயிரிழந்த நோயாளிக்கு நடவடிக்கை மேற்கும் சாத்தியம் குறித்து ஆராயும்படியும் அமைச்சர் மேலும் கேட்டுக்கொண்டார்.

கட்டிலில் இருந்து வீழ்ந்து மரணமடைந்த நபர் இருதய நோயாளி என்றும் இவர் மாரடைப்பு காரணமாகவே இறந்துள்ளார் எனவும் கூறப்படுகிறது. (உ-60-10)

யாழ். நகரப் பகுதியில் முடிச்சுமாறிகள் நடமாட்டம்

(யாழ்ப்பாணம்)

யாழ்.நகரப் பகுதியில் முடிச்சு மாறிகள் பெருமளவில் நடமாடுவதாகக் கூறப்படுகிறது. நேற்று முன் தினம் பொலிஸாரிடம் கையும் மெய்யுமாகப் பிடிபட்ட முடிச்சுமாறி ஒருவர் யாழ்.நீதிமன்றத்தில் ஆஜர் செய்யப்பட்ட சமயம் அவருக்கு

2வருட கடுழியச்சிறைத் தண்டனையை நீதிபதி வழங்கினார். புத்தூர் கிழக்கைச் சேர்ந்த எஸ்.அம்பலவணர் என்பவரது கைப்பையையும் அதனுள் இருந்த 2ஆயிரத்து 100 ரூபா பணத்தையும் கையாடிய யாழ்.செட்டியார் வீதியைச் சேர்ந்த நபரே இவ்வாறு தண்டனைக்கு ஆளானார். (உ-19)

நடேசனின் பூதவுடலுக்கு...

பகிரதன் ஆகியோர் உரையாற்றினார்.

இதனைத்தொடர்ந்து ஊர்வலமாக சாவகச்சேரிக்கு எடுத்துவரப்பட்ட இவரது புகழுடல் சாவகச்சேரிப் பொதுச் சந்தைக்கு முன்பாக அஞ்சலிக்காக வைக்கப்பட்டதுடன் டாக்டர் எஸ்.அருளானந்தம் தலைமையில் அஞ்சலிக் கூட்டம் இடம் பெற்றது இதில் யாழ். மாவட்ட நாடாளுமன்ற உறுப்பினர் நரவிராஜ், தமிழீழ விளையாட்டுத் துறைப் பொறுப்பாளர், பாப்பா ஆகியோர் நினைவுரையாற்றினார்.

இந் நிகழ்வில் யாழ்.மாவட்ட பாராளுமன்ற உறுப்பினர்களான சுரேஸ் பிரேமச்சந்திரன், பத்மினி சிதம்பரநாதன், செ.கஜேந்திரன், ஈழவேந்தன் ஆகியோருடன் பல் வேறுபட்ட அமைப்புகளின் பிரதி

நிதிகளும் பெருந்திரளான மக்களும் கலந்து கொண்டனர்.

கைதடிச் சந்தியில் அஞ்சலிக் கூட்டம் நடைபெற்றது. பின்னர் ஊர்வலமாக எடுத்துவரப்பட்ட அவரது புகழுடல் அரியாலை சரஸ்வதி சன சமூக நிலையத்தில் அஞ்சலிக்காக வைக்கப்பட்டது.

பின்பு திருநெல்வேலியைச் சென்றடைந்து பலாலி வீதிவழியாக நெல்லியடியில் உள்ள அவரது இல்லத்திற்குக் கொண்டு செல்லப்பட்டது. இறுதி நிகழ்வுகள் இன்று காலை 9 மணிக்கு நெல்லியடி மகாவித்தியாலயத்தில் நடைபெற்று 10மணியளவில் வதிரியில் உள்ள ஆலங்கட்டை இந்து மயானத்தில் அவரது புகழுடல் தகனம் செய்யப்படும். (ச-4,43,19,52)

ஹக்கீமுக்கு எதிராக சட்ட நடவடிக்கை

பிரிந்து சென்றவர்கள் ஏற்பாடு

(கொழும்பு)

தன்னிச்சையான முறையில் தீர்மானம் மேற்கொண்டதன் மூலம் கட்சியின் ஒழுக்க விதிமுறைகளை மீறல்கா முஸ்லிம் காங்கிரஸ் கட்சித்தலைவர் ரஹ் ஹக்கீம் மீறியுள்ளார் எனக் குற்றஞ்சாட்டி அக்கட்சியில் இருந்து விலக்கப்பட்ட மூன்று எம்.பிக்கள் உட்பட 4 அங்கத்தவர்களும் அவருக்கு எதிராக சட்ட நடவடிக்கை எடுக்கப் போவதாக அறிவித்துள்ளனர்.

பெற்றோர் தினவிழா

(யாழ்ப்பாணம்)

யாழ்.உரும்பிராய் சைவத் தமிழ் வித்தியாலய பெற்றோர் தின விழா இன்று பி.ப 3 மணிக்கு பாடசாலையின் பொன்னுத்துரை அரங்கில் அதிபர் ச.யோகராசா தலைமையில் இடம்பெறவுள்ளது.

விழாவில் இனிய விருந்தினர்களுக்காக யாழ்.மாவட்ட நாடாளுமன்ற உறுப்பினர் மா.க.ஈழவேந்தன், யாழ்.வலய பிரதிக் கல்விப் பணிப்பாளர் வே.சரோஜினி, கோப்பாய்க் கோட்ட உதவிக் கல்விப் பணிப்பாளர் இ.சிவஞானசுந்தரம் ஆகியோர் கலந்துகொள்ளவுள்ளனர். (உ)

பாராளுமன்ற உறுப்பினர்களான ரிசாத் பதியுதீன், நஜீப் எ.மஜீப், எம்.இனாமுல்லா மற்றும் உஸைன் பைலா ஆகிய கட்சியில் இருந்து விலக்கப்பட்ட நால்வருமே இவ்வாறு கூட்டாக அறிவித்துள்ளனர்.

குற்றஞ்சாட்டுக்குப் பதிலளிக்கப் போதிய கால அவகாசம் வழங்கப்படாமல் தங்களைக் கட்சியிலிருந்து விலக்கியமை சட்டவிரோதமானதென்றும் இதனால் கட்சித் தலைமைத்துவத்தில் இருந்து ஹக்கீமை வெளியேற்ற நடவடிக்கை எடுக்கப்போவதாகவும் அவர்கள் மேலும் தெரிவித்துள்ளனர். (உ-60,10)

பாடசாலைகள் இன்று ஆரம்பம்

(கொழும்பு)

ஜி.சி.ஈ உயர் தரப் பரீட்சை நிலையங்களாகப் பயன்படுத்தப்பட்ட பாடசாலைகள் இரண்டாந் தவணைக்காக இன்று திறக்கப்படுகின்றன.

எனினும் பரீட்சை விடைத் தாள்கள் திருத்தும் நிலையங்களாகச் செயற்படும் பாடசாலைகள் எதிர்வரும் திங்கட்கிழமையே இரண்டாந் தவணைக்காகத் திறக்கப்படும். (ச)

கிழக்குப் படுகொலைகளை...

விரிவாக ஆராயப்பட்டது.

இச் சந்திப்பில் இராணுவத்தின் சார்பில் கிழக்குமாகாண விசேட கட்டளையிடும் அதிகாரி எஸ்.எச். சந்த கொட்டே கொட மற்றும் மாவட்டத்தின் சிரேஷ்ட பொலிஸ் அத்தியட்சகர் மகேஸ் சமரதிலாகர, விசேட அதிரடிப்படை அதிகாரி உப்புள சேனிவிரத்தன் ஆகியோரும் விடுதலைப் புலிகள் சார்பில் மட்டு.அம்பாறை மாவட்ட சிறப்புத் தளபதி ரமேஸ் மட்டு அம்பாறை அரசியல் துறைப் பொறுப்பாளர் கௌசல்யன் துணைத் தளபதி ராம் ஆகியோரும் கலந்து கொண்டனர்.

இலங்கை யுத்த நிறுத்தக் கண்காணிப்புக் குழுவின் ஏற்பாட்டில் நடைபெற்ற இச் சந்திப்பிற்கு கண்காணிப்புக் குழுவின் பிரதித் தலைவர் ஹெக்லண்ட் தலைமை வகித்தமை குறிப்பிடத்தக்கது.

மட்டக்களப்பு மாவட்டத்தில் அண்மைக்காலமாக இடம் பெற்று வரும் கொலைச் சம்பவங்களைக் கட்டுப்பாட்டில் கொண்டுவர தமிழீழ விடுதலைப் புலிகள் ஒத்துழைப்பு வழங்க வேண்டுமென நேற்றைய சந்திப்பில் இராணுவத்தினர் வேண்டுகோள் விடுத்தனர்.

அத்துடன் கிழக்கில் இராணுவக் கட்டுப்பாட்டுப் பகுதியில் நடைபெறும் ஏதாவது குற்றச் செயல்கள் தொடர்பாகத் தகவல் தெரியுமானால் அது குறித்துப் பொலிஸாருக்கு தமிழீழ விடுதலைப் புலிகள் தெரியப்படுத்தினால் அதன்படி பொலிஸார் உடனடி நடவடிக்கைகளை மேற்கொண்டு சந்தேக நபர்களைக் கைது செய்வார்கள் என்றும் நேற்றைய சந்திப்பில் இராணுவத்தினர் எடுத்துரைத்தனர்.

இதன்படி குற்றச்செயல்களைத் தடுப்பதற்கு இராணுவத்தினருடன்

இணைந்து செயற்படுவதற்கு பொறுப்பாக தமிழீழ விடுதலைப் புலிகள் சார்பில் நகர அரசியல் துறைப் பொறுப்பாளர் சேனாதிராசா நியமிக்கப்பட்டுள்ளார்.

இச் சந்திப்பின் முடிவில் கருத்துத் தெரிவித்த விசேட கட்டளையிடும் அதிகாரி சாந்த கொட்டே கொட தாம் சமாதானப் பேச்சுவார்த்தைகளில் பங்கு கொண்டவன் என்ற வகையில் மட்டக்களப்பு மாவட்ட மக்களின் இயல்பு வாழ்க்கைக்குப் புரண உதவிகளைச் செய்யத் தயாராக இருப்பதாகத் தெரிவித்தார்.

இதேவேளை, விடுதலைப் புலிகளின் மட்டு.அம்பாறைச் சிறப்புத் தளபதி ரமேஸ் அங்கு கருத்துத் தெரிவிக்கையில் மட்டக்களப்பு வாழ் மக்களின் இயல்பு வாழ்க்கையை மேம்படுத்த விடுதலைப்

புலி உறுப்பினர்கள் தமது தலைமையின் கட்டளைகளுக்கமை வாகச் செயற்பட்டு வருவதாகக் கூறினார்.

இது இவ்வாறிருக்க இலங்கை அரசாங்கத்திற்கும் தமிழீழ விடுதலைப் புலிகளுக்குமிடையில் சமாதான முயற்சிகள் ஆரம்பிக்கப்பட்டதன் பின்னர் இராணுவப் பிரிகேட் அலுவலகத்தில் புலிகள் சந்தித்துப் பேசுவது இதுவே முதற்தடவையாக இருக்கப் போகிறது. அந்த வகையில் இராணுவத்தின் மட்டக்களப்பு மாவட்ட 23ஆவது பிரிகேட் அலுவலகத்தில் இன்றைய சந்திப்பு இடம் பெறுகின்றமை கிழக்கு மாகாணத்தில் தமிழீழ விடுதலைப் புலிகளுக்கும் இராணுவத்தினருக்கு மிடையில் ஏற்பட்டிருந்த பரிந்துணர்வில் முக்கிய திருப்பமாகக் கருதப்படுகிறது. (த-121,10)

பாதுகாப்பு...

களை நிர்ணயிப்பதற்கு இந்தியா தயாராக இருப்பதாக வெளிவிவகார அமைச்சர் நடவர் சிங் தெரிவித்துள்ளதாகவும் செய்திகள் தெரிவிக்கின்றன.

இது இவ்வாறு இருக்க இந்திய இலங்கை பாதுகாப்பு ஒப்பந்தத்தில் இரு நாடுகளினதும் பாதுகாப்புக் குறித்து வலியுறுத்தும் சரத்துக்களுடன், இராணுவப் பயிற்சிகள் புலனாய்வுத் தகவற் பரிமாற்றங்கள் உட்பட முக்கிய விடயங்கள் உள்ளடக்கப்படுமெனவும் தெரிவிக்கப்படுகின்றது. (உ-4,61,121)

வாய்ப்பேச..

குட்படுத்தப்பட்ட பின் கழுத்து நெரித்துக் கொலை செய்யப்பட்டுள்ளதாக ஆரம்ப விசாரணைகள் மூலம் தெரியவந்துள்ளது.

வவுனியா மாவட்ட பதில் நீதிவான் எம்.சிறீநம்பலம் சம்பவ இடத்திற்கு நேரில் சென்று பார்வையிட்டுள்ளார். சடலம் மருத்துவப் பரிசோதனையின் பொருட்டு வவுனியா வைத்தியசாலையில் வைக்கப்பட்டுள்ளது சம்பவம் தொடர்பாக பொலிஸார் விசாரணைகளை மேற்கொண்டு வருகின்றனர். (ச-13)

நயினாதீவு
ஸ்ரீ நாகபூஷணி அம்மன் கோவில்
உற்சவ கால தற்காலிக கடைகளுக்கான காணித்துண்டுகளின் பகிரங்க ஏலம்

நயினாதீவு ஸ்ரீ நாகபூஷணி அம்மன் கோயில் மஹோற்சவம் எதிர்வரும் 18.06.2004 கொடியேற்றத்துடன் ஆரம்பமாகி 03.07.2004 தெப்போற்சவத்துடன் நிறைவடைகின்றது இக்காலப் பகுதியில் தற்காலிக கடைகள் அமைப்பதற்கான காணித்துண்டுகள் 12.06.2004 சனிக்கிழமை காலை 10 மணிக்கு ஆலய வீதியில் பகிரங்கமாக ஏலத்தில் விடப்படும். கேள்வித் தொகையின் 1/4 பங்கினை உடனடியாகச் செலுத்திப் பற்றுச் சீட்டுப் பெற்றுக் கொள்ளல் வேண்டும். சுகாதார நடைமுறைகள், நாட்டின் சட்டதிட்டங்களுக்கேற்ப கடைகளை நடாத்தவேண்டும். இதற்கான முழுப் பொறுப்பினையும் கடை உரிமையாளரே ஏற்றுக் கொள்ள வேண்டும்.

கு.சரவணபவானந்தன் ஜே.பி. செயலாளர்

02.06.2004 (C-203)

வீர வணக்கம்
ஐயாத்துரை நடேசன்
(ஊடகவியலாளர்)

தமிழினத்தின் உரிமைகளைப் பாதுகாப்பதற்காக பேனா முனை ஏந்திகளத்தில் நின்று போராடிக் குரல் வளையை நெரிக்க முயன்ற வேளை உரத்துக் குரல் கொடுத்த எழுத்துப் போர் வீரன் கொல்லப்பட்டதைக் கண்டித்தும் அவரின் ஆத்மா சாந்தியடைய பிரார்த்தித்து எமது வீர வணக்கங்களைத் தெரிவித்துக் கொள்கின்றோம்.

வணிகர் கழகம் காரைநகர்

(C-204)